



अधिकतम 33.1 डिग्री
न्यूनतम 23.6 डिग्री

हरिभूमि सोनीपत भूमि

रोहतक, रविवार, 5 अक्टूबर 2025

09 मर्यादा पुरुषोत्तम राम के जीवन से प्रेरणा लें : डॉ. अरविंद



10 खेलों से जीवन में आती है अनुशासन की भावना



खबर संक्षेप

सिसाना के एक घर से आभूषण व नकदी चोरी खरखौदा। सिसाना गांव में चोरों ने दिन के समय एक मकान से आभूषण व नकदी चोरी कर ली। सुरेश कुमार ने बताया कि परिवार के सदस्य घर से बाहर थे। जब घर पर वापस लौटे तो उन्हें अपनी लोहे की अलमारी को खुला पाया। अलमारी की जांच करने पर पता चला कि उसमें से एक चांदी की तागड़ी दो हथफूल, चार जोड़ी पाजेब, 6 चांदी के सिक्के व 14000 रुपए की नकदी गायब है। चोरों ने घर की दीवार को फांदकर चोरी की है। पुलिस ने मामला दर्ज कर जांच शुरू कर दी है।

गांव घड़वाल में युवक पर चाकू से वार, घायल गोहाना। घड़वाल गांव में कहासुनी की रंजिश में युवक पर चाकू से वार किया गया। परिजनों ने घायल अवस्था में बीपीएस मेडिकल कॉलेज में भर्ती कराया। घायल के पिता की शिकायत पर बरोदा थाना में तीन पर केस दर्ज कर जांच शुरू कर दी है। साधुगाम ने पुलिस को बताया कि दो अक्टूबर को रात उसके बेटे संदीप की गांव के जोगेंद्र उर्फ बंदू के साथ कहासुनी हो गई थी। जिसके जोगेंद्र वहां से चला गया था। कुछ देर बाद जोगेंद्र अपने भाई अमित व दिपांशु के साथ उनके घर के सामने नकदी उरक कर दी। इसी दौरान जोगेंद्र ने उसके बेटे संदीप पेट में चाकू से हमला कर दिया।

दुकान तोड़ने से प्रभावित दुकानदारों के पुनर्ववास और शहर में बंदरों को पकड़ने के प्रस्तावों को भी मिली हाउस की मंजूरी

हरिभूमि न्यूज ॥ सोनीपत

सेक्टर-23 स्थित सामुदायिक केंद्र में शुक्रवार देर रात तक नगर निगम की हाउस की बैठक चली, जिसमें 225 से अधिक एजेंडों पर विस्तार से चर्चा की गई। बैठक में सुभाष चौक पर कस्टोडियन की जमीन पर बनी 17 दुकानों के टूटने के बाद प्रभावित दुकानदारों के पुनर्ववास का प्रस्ताव पारित किया गया। इसके साथ ही शहर में बढ़ रही बंदरों की समस्या को देखते हुए बंदरों को पकड़ने का कार्य जल्द शुरू करने का निर्णय लिया गया।

मेयर राजीव जैन की अध्यक्षता में हुई बैठक में विधायक निखिल मदान, आयुक्त हर्षित कुमार, सह आयुक्त मीतू धनखड़, सीनियर डिप्टी मेयर राजीव सरोहा, डिप्टी मेयर मनजीत गहलावत सहित सभी पार्षद मौजूद रहे। बैठक में शहर में तेजी से चल रहे विकास कार्यों पर संतोष जताते हुए पार्षदों ने अधिकारियों से कार्यों की गुणवत्ता और गति पर विशेष ध्यान देने की अपील की।

पार्षदों ने सड़कों की मरम्मत जल्द से जल्द करवाने, सफाई

विधायक की मौजूदगी में नगर निगम हाउस की बैठक

बैठक में 225 एजेंडों पर मंथन, पार्षद भी संतुष्ट



सोनीपत। बैठक में अधिकारियों व पार्षदों के साथ मौजूद विधायक और मेयर।

पार्षदों ने अधिकारियों का किया था घेराव

नगर निगम हाउस की बैठक में 225 से अधिक एजेंडों पर चर्चा से पहले हाउस की बैठक में मेयर राजीव जैन व विधायक निखिल मदान की मौजूदगी में शहर में बिजली निगम व खाद्य आपूर्ति विभाग के अधिकारियों पर लापरवाही के आरोप लगाए थे। पार्षदों का आरोप था कि निगम अधिकारियों की लापरवाही से बरसात के दौरान अगस्त में करंट लगने से एक युवक को अपनी जान गंवानी पड़ी। इसके बावजूद अधिकारी खंभो पर लटकते मीटर व अन्य व्यवस्था सही करने को तैयार नहीं है। बैठक में पार्षदों ने शहर की सफाई व्यवस्था, सड़कों सहित अन्य समस्याओं को उठाते हुए उन्हे चरणाबद्ध तरीके से सही करने की मांग की थी। पार्षदों ने जनसमस्याओं को लेकर अधिकारियों की क्लास लगाई थी।

व्यवस्था को और प्रभावी बनाने साथ ही नए टेकेदार को सफाई तथा रोड स्वीपिंग मशीनों को व्यवस्था के लिए पर्याप्त संसाधन सुचारू रूप से चलाने की मांग की। मुहैया कराने का आग्रह किया गया।

बैठक में ये रहे उपस्थित

शहर के सेक्टर-23 स्थित सामुदायिक केंद्र निगम हाउस की बैठक में पार्षद हरिकृष्ण सैनी, सुरेंद्र नैय्यर, सुरेंद्र मदान, बबिता कौशिक, मुकेश सैनी, रंजू प्रवीण सैनी, टोलेदार, पुनीत राई, इंदु वल्लेच, लक्ष्मी नारायण तनेजा, संगीता सैनी, उर्स्य दहिया, अतुल जैन अधिवक्ता, मोनिका नागर, बिजेंद्र मलिक, नीतू दहिया, मनोनीत पार्षद चरण सिंह जोगी, जय सिंह दिल्ली सहित नगर निगम के अधिकारी एवं कर्मचारी इत्यादि उपस्थित रहे।

पार्कों के रखरखाव के टेंडर मंजूर

नगर निगम हाउस की बैठक में निगम क्षेत्र में अवैध कालोनियों और निर्माणों पर सख्त कार्रवाई करने की मांग भी बैठक में उठाई गई। साथ ही गांव जाट जोशी व जगदीशपुर के श्मशान घाटों के पुनर्निर्माण और शहर के पार्कों के रखरखाव के लिए टेंडर जारी करने के प्रस्ताव को भी मंजूरी दी गई। पार्षदों ने सुझाव दिया कि निगम कार्यों में पारदर्शिता और दक्षता बढ़ाने के लिए अधिकारियों को नियमित रूप से फ्रील्ड विजिट करनी चाहिए।

कई महत्वपूर्ण प्रस्तावों को दी गई मंजूरी

बैठक में कई महत्वपूर्ण प्रस्तावों को मंजूरी दी गई। इनमें गोहाना बाईपास पर वीटा चौक बनाने, सैन चौक व भगवान महावीर चौक का सौंदर्यकरण, हरसाना गांव का सामुदायिक केंद्र पंचायत को सौंपने, विभिन्न गांवों के तालाबों की सफाई करवाने तथा गांवों में यमुना जल आपूर्ति शुरू करने जैसे प्रस्ताव शामिल रहे। इसके अलावा जिला विधायकालय को नगर निगम की तीन एकड़ भूमि किराये पर देने के बजाय बेचने का प्रस्ताव भी पारित किया गया।

ट्रैक्टर की टक्कर से पलटा आटो, एक की मौत, 6 घायल

हरिभूमि न्यूज ॥ गोहाना

भैंसवाल कलां से फरमाणा रोड पर तेज रफ्तार ट्रैक्टर ने आटो को टक्कर मार दी। ट्रैक्टर की टक्कर से आटो पलट गया और उसमें सवार एक ग्रामीण की मौत हो गई और छह घायल हो गए। घायलों को भगत फूल सिंह राजकीय महिला मेडिकल कॉलेज के अस्पताल ले जाया गया। चालक की शिकायत पर सदर थाना में ट्रैक्टर चालक के विरुद्ध केस दर्ज कर जांच शुरू कर दी।

गांव भैंसवाल कलां के अमित ने पुलिस को बताया कि वह अपने आटो में छह यात्री लेकर गांव भैंसवाल कलां से महीपर गांव जा रहा था। आटो में गांव कटवाल की कविता पत्नी राजेश, बंटी पत्नी प्रविंद्र, तेरी पत्नी बिजेंद्र, लक्ष्मी पत्नी अशोक, अंजु पत्नी नवीन और संजीत पुत्र राजेंद्र सवार थे। वह आटो लेकर गांव भैंसवाल कलां से फरमाणा रोड पर पहुंचा तो एक

■ भैंसवाल फरमाणा रोड पर हादसा, संजीत की मौके पर मौत, भैंसवाल से महीपर जा रहे आटो में सवार थे छह यात्री

व्यक्ति तेज रफ्तार में खेतों के रास्ते से ट्रैक्टर लेकर रोड पर आया। ट्रैक्टर के पीछे लोहे का जाल बांध रखा था, जिसमें चार रक्खी थी। ट्रैक्टर ने आटो में सीधी टक्कर मारी, जिससे आटो पलट गया। हादसे में उस समेत छह यात्री गंभीर रूप से घायल हो गए। संजीत की मौके पर ही मौत हो गई। ट्रैक्टर को गांव भैंसवाल कलां का रमेश चला रहा था। सभी घायलों को भगत फूल सिंह राजकीय महिला मेडिकल कॉलेज के अस्पताल ले जाया गया। संजीत के शव को भी मेडिकल कॉलेज के अस्पताल ले जाया गया। पुलिस ने शव का पोस्टमार्टम कराकर परिजनों को सौंपकर जांच शुरू कर दी।

बाइक व पिकअप की टक्कर में तीन घायल

खरखौदा। बिधलान गांव के पास एक पिकअप गाड़ी वह मोटरसाइकिल की टक्कर में मोटरसाइकिल चालक व दो बच्चे घायल हो गए। घायलों को इलाज के लिए पीजीआई रोहतक इलाज के लिए भेजा गया। गांव अहर पानीपत निवासी बालवीर ने बताया कि वह अपनी मोटरसाइकिल पर अपनी भतीजी देवीका 12 वर्ष व लक्ष्य 15 वर्ष को लेकर अपने भाई की ससुराल गांव सेहरी जा रहे थे। जब वह बिधलान गांव के पास पहुंचे तो एक पिकअप गाड़ी ने उनकी बाइक टक्कर मार दी। जिसके कारण वह तीनों घायल हो गए। लोगों ने घायल अवस्था में उन्हें पीजीआई रोहतक इलाज के लिए भर्ती कराया है।

बुटाना में मकान व सिसाना में दुकान से चोरी

हरिभूमि न्यूज ॥ गोहाना

■ दिनदहाड़े घर में सेंधमारी कर अलमारी से डेढ़ लाख उड़ा ले गए चोर

बुटाना गांव में चोर दिनदहाड़े घर के ताले तोड़कर 1.50 लाख रुपये चोरी कर ले गए। घटना के समय महिला काम पर गई हुई थी। घटना को लेकर महिला के बेटे ने बरोदा थाना में शिकायत दी। सुरेंद्र ने पुलिस को बताया कि वह पानीपत में ट्रांसपोर्ट का काम करता है और अपने परिवार सहित पानीपत रहता है। गांव में उसकी मां बीरो रहती है। सुरेंद्र के अनुसार वह करीब 15 दिन पहले अपनी मां को गाड़ी की किस्त के लिए 1.50 लाख रुपये देकर गया था। इसके बाद 3 सितंबर को उसके पास उसकी

मां ने फोन करके रुपए चोरी होने की जानकारी दी। इसके बाद वह गांव में पहुंचा। वहां मैन गेट का ताला टूटा हुआ मिला और दोनों कमरों के भी ताले खुले मिले। घर के अंदर अलमारी का भी लॉक खुला हुआ था और लॉकर से 1.50 लाख रुपये गायब मिले। सुरेंद्र ने बताया कि उसकी मां सुबह करीब आठ बजे काम पर गई थी। इसके बाद वह दोपहर को वापस आई थी। इसी बीच कोई घर में घुसकर रुपए चोरी कर ले गया।

एक घर से आभूषण और नकदी चुरा ले गए चोर

खरखौदा। सिसाना गांव में चोरों ने दिन के समय एक मकान से आभूषण व नकदी चोरी कर ली। सुरेश कुमार ने बताया कि परिवार के सभी सदस्य घर से बाहर थे। जब घर पर वापस लौटे तो उन्हें अपनी लोहे की अलमारी को खुला पाया। अलमारी की जांच करने पर पता चला कि उसमें से एक चांदी की तागड़ी दो हथफूल, चार जोड़ी पाजेब, 6 चांदी के सिक्के व 14000 रुपए की नकदी गायब है। चोरों ने घर की दीवार को फांदकर चोरी की है। पुलिस ने मामला दर्ज कर जांच शुरू कर दी है।

मां ने फेंका, राहगीरों ने बचाया, ममता फिर दर्शनशार

झाड़ियों में मिली नवजात, अस्पताल में भर्ती, पैदा होते ही मां ने फेंका

हरिभूमि न्यूज ॥ सोनीपत

राई औद्योगिक क्षेत्र में एक दिल दहला देने वाली घटना ने इंसांनियत को झकझोर कर रख दिया। रूढ़े बाबा की मढ़ी के पास झाड़ियों में एक नवजात बच्ची पड़ी मिली। मामूम की रोने की आवाज सुनकर राहगीरों का दिल पसीज गया तो डायल-112 पर कॉल कर पुलिस को सूचना दी। सूचना मिलते ही पुलिस मौके पर पहुंची व बच्ची को सुरक्षित निकालकर अस्पताल सोनीपत पहुंचाया। अस्पताल में डॉक्टरों की टीम ने बच्ची की तुरंत जांच कर नवजात को शिशु इकाई (एसयूनसीयू) में भर्ती कर लिया गया। चिकित्सकों के अनुसार, बच्ची की हालत फिलहाल स्थिर है व उसका इलाज जारी है। डॉक्टरों का कहना है कि बच्ची को समय पर

मामले की जांच जारी

नवजात बच्ची को झाड़ियों में पड़े होने की सूचना मिली थी। बच्ची को अस्पताल में भर्ती कराया गया है, जहां उसकी हालत ठीक है। उसे फेंकने के मामले में मुकदमा दर्ज कर लिया है। नवजात को फेंकने वालों का पता लगाया जा रहा है। -*पवन कुमार, पानी राई थाना।*

अस्पताल पहुंचा दिया गया, जिससे उसकी जान बच गई। अस्पताल में बच्ची को गोद लेने वाले पहुंचने लगे। अस्पताल के एक चिकित्सक ने भी बच्ची को गोद लेने की हामी भरी है। मूल रूप से मध्य प्रदेश के छतरपुर व हाल राई निवासी भारत ने सबसे पहले झाड़ियों में बच्ची के रोने की आवाज सुनी और इसकी सूचना पुलिस को दी। पुलिस ने मौके पर पहुंचकर इलाके की जांच की और आसपास के लोगों से पूछताछ की,

बच्ची की हालत ठीक

बच्ची को सुबह आपतकालीन कक्ष में लाया गया था। जिसके बाद उसे नवजात शिशु इकाई में भर्ती किया गया है। बच्ची की हालत ठीक है। बच्ची का वजन भी करीब दो किलो के आसपास है। बच्ची को आधुनिक तकनीक के जरिए तुरंत पिलाया जा रहा है। करीब एक दिन की बच्ची है। कपड़े सुखाने की विधि को ऑनलाइन पर लगा रखा है। एक-दो दिन में बच्ची पूर्ण रूप से स्वस्थ हो जायेगी। -*डॉ. रिता मलिक, बाल रोग विशेषज्ञ।*

लेकिन नवजात के माता-पिता के बारे में कोई जानकारी नहीं मिल सकी। थाना राई पुलिस ने अज्ञात व्यक्ति के खिलाफ मुकदमा दर्ज कर जांच शुरू कर दी है। पुलिस अब आसपास लगे सीसीटीवी खंगालने में जुटी है ताकि बच्ची को झाड़ियों में छोड़ने वाले आरोपित को पहचान

गोद लेने पहुंचे लोग

झाड़ियों में बच्ची को मिलने की सूचना आसपास के क्षेत्र में फैल गई। जिसके बाद अस्पताल में कई परिवार बच्ची की जानकारी लेते हुए पाए गए। वहीं बच्ची को गोद लेने की बात कहने लगे। अस्पताल कर्मचारियों ने इस संबंध में उन्हें साफ मना कर दिया कि ऐसी कोई कानूनी प्रक्रिया नहीं है कि वह अस्पताल से सीधे तौर से बच्ची को गोद ले सकते हैं। जो नियम है उनके अनुसार ही बच्ची को गोद लेने की प्रक्रिया करें। बच्ची को गोद लेने के लिए अस्पताल में तैनात फिजिशियन चिकित्सक ने भी अपनी सहमति जताई है।

हो सके। स्थानीय लोगों ने इस अमानवीय घटना पर गहरी नाराजगी जताई है। उनका कहना है कि कोई मां-बाप अपनी ही संतान को इस तरह बेसहारा कैसे छोड़ सकता है।

अपने घर में फंदे पर लटकता मिला एलएलबी की छात्रा का शव

सोनीपत। मुरथल के कुराड़ गांव में संदिग्ध हालत में छात्रा का शव फंदे से लटकता मिला। परिजन उसे लेकर शहर के निजी अस्पताल में पहुंचे। जहां चिकित्सक ने उसे मृत घोषित कर दिया। मामले की सूचना मिलते ही मौके पर पहुंची पुलिस ने शव को कब्जे में लेकर नागरिक अस्पताल में पहुंचाया। जहां शव का पोस्टमार्टम करवाकर परिजनों को सुपुर्द कर दिया।

मिली जानकारी के अनुसार गांव कुराड़ निवासी नेहा एलएलबी की अंतिम वर्ष की पढ़ाई कर रही थी। वह पढ़ाई को लेकर काफी दिनों से मानसिक परेशान चल रही थी। मानसिक परेशानी के चलते वह फंदे से लटक गई। परिजन उसे लेकर निजी अस्पताल में पहुंचे। जहां चिकित्सक ने उसे मृत घोषित कर दिया। मामले की सूचना मिलते ही मौके पर पहुंची पुलिस ने शव को कब्जे में लेकर नागरिक अस्पताल में पहुंचाया। पुलिस ने भारतीय न्याय संहिता की धारा-194 के तहत कार्यवाही अमल में लाई है। पुलिस ने विमसा सैपल लेकर जांच के लिए भेजा है। जिसमें मौत के सही कारणों का खुलासा हो सकेगा।

पहले से घात लगाए बैठे थे बदमाश, तीन बहनों में सबसे छोटा, बहन के पास रहता था

जान बचाने को दौड़ा मंदिप, अस्पताल में पहुंचकर तोड़ा दम

हरिभूमि न्यूज ॥ सोनीपत

सारंग रोड पर बदमाशों के हमले में घायल छात्र अपनी जान बचाने के लिए करीब 60 मीटर तक दौड़ा व बाइक पर लिफ्ट लेकर अस्पताल पहुंचा। जहां उपचार के दौरान दम तोड़ दिया। तीन बहनों में सबसे छोटा मंदिप चार सालों से अपनी बहन के पास रहकर अपनी पढ़ाई कर रहा था। अस्पताल में पहुंचे परिजनों को रो-रो कर बुरा हाल है। पुलिस की कई स्पेशल टीमें हत्यारोपितों की तलाश कर रही है।

गांव रिटाल हाल में शहजारापुर निवासी मंदिप (18) शहर के कोचिंग सेंटर पर सरकारी नौकरी के लिए कोचिंग ले रहा था। दोपहर बाद क्लास खत्म होने के बाद वह वापस गांव लौट रहा था। जानकारी मिली है कि वह सारंग रोड पर पहुंचा। जहां घात लगाए



अस्पताल में पुलिस व परिजन।

बैठे हमलावरों ने उसे पर चाकूओं से हमला कर दिया।

घायल अवस्था में वह हमलावरों से किसी भी तरह बचकर खुद को बचाने के लिए करीब 60 मीटर तक दौड़ा रहा। उसके बाद बाइक सवार से लिफ्ट लेकर नागरिक अस्पताल में पहुंचा। आपातकालीन कक्ष में पहुंचने पर उपचार के दौरान उसकी मौत हो गई। छात्र की मौत से शहजारापुर गांव व रिटाल में मातम छा गया।



अस्पताल में विलाप करते परिजन।

बैठे हमलावरों ने उसे पर चाकूओं से हमला कर दिया। घायल अवस्था में वह हमलावरों से किसी भी तरह बचकर खुद को बचाने के लिए करीब 60 मीटर तक दौड़ा रहा। उसके बाद बाइक सवार से लिफ्ट लेकर नागरिक अस्पताल में पहुंचा। मामले को लेकर राजकीय रेलवे पुलिस व सिविल लाइन थाना पुलिस ने विवाद बना रहा। आखिरकार उच्च अधिकारियों के निर्देश पर सिविल लाइन थाना पुलिस ने मामले में जांच शुरू की है। सीआईए व पुलिस की अन्य टीमें बदमाशों का पता लगाने का प्रयास कर रही है।



अस्पताल में विलाप करते परिजन।

सीसीटीवी खंगला रही पुलिस

जानकारी के अनुसार सारंग रोड पर हमलावर पहले से ही घात लगाए हुए बैठे थे। मंदिप पर चाकूओं से हमला करने के बाद बदमाश संधिध गाड़ी व बाइक पर बैठकर फरार हो गए। घायल ने अपनी जान बचाने के लिए बाइक सवार से लिफ्ट ली। उसके पीछे-पीछे बदमाश दौड़ पड़े। सड़क पर जगह-जगह खुन के निशान मिले हैं। एफएसएल व पुलिस की टीमों ने जरूरी स्थानों से नमूने एकत्रित किए हैं। बदमाशों की तलाश के लिए पुलिस ने कई टीमों का गठन किया है। जो सीसीटीवी में कैद संदिग्धों की तलाश में जुटी हुई है।

हमलावरों की तलाश जारी

चाकूओं से गोदकर छात्र की हत्या की सूचना मिली है। छात्र ने अस्पताल पहुंचते के बाद दम तोड़ दिया। वह किसी से लिफ्ट लेकर अस्पताल पहुंचा था। पुलिस टीमें हमलावरों की तलाश के प्रयास रही है। जल्द ही हमलावरों को काबू कर अगली कार्रवाई की जाएगी। रविवार को पोस्टमार्टम होगा। -*अमित धनखड़, एसपीओ, सिविल लाइन थाना।*

शेयर बाजार बन रहा सांप-सीढ़ी का खेल, संभलकर करें निवेश

बाजार के उतार-चढ़ाव में फूल रही निवेशकों की सांसें, ऐसे में क्या करें ● अपने निवेश को रोके नहीं, एसआईपी निवेश का सबसे बेहतर विकल्प ● करीब 11 इविटी म्यूचुअल फंड ने 5 साल में दिया 30% से ज्यादा रिटर्न ● बाजार के इस दौर में भी मुनाफा के साथ अच्छा रिटर्न दे रहे म्यूचुअल फंड

निवेश मंत्रा

बिजनेस डेस्क

शेयर बाजार इन दिनों सांप-सीढ़ी का खेल दिखा रहा है। ऐसे में निवेशक हैरान और परेशान हैं कि क्या करें, कैसे करें कि मुनाफा मिलता रहे। निवेश में नुकसान नहीं झेलना पड़े। बाजार की उठा-पटक में कमी इंडेक्स खूब चढ़ जाता है तो कमी काफी लुबक जाता है, लेकिन इन तमाम झंझावातों के बीच भी कुछ ऐसे इविटी म्यूचुअल फंड हैं जो निवेशकों को बीते 5 साल में 30 फीसदी या इससे ज्यादा का सीएजीआर का रिटर्न दिया है। ऐसे में नए निवेशक भी इनमें निवेश कर मुनाफा कमा सकते हैं। म्यूचुअल फंड बाजार के उतार-चढ़ाव वाले दौर में भी निवेशकों को लुभा रहे हैं। खासकर एसआईपी में निवेश सबसे बेहतर माना जाता है। करीब 11 इविटी म्यूचुअल फंड ने 5 साल में 30% से ज्यादा रिटर्न दिया है। ऐसे में आप भी इनमें निवेश कर अपने भविष्य को बेहतर बना सकते हैं।



झूले झूल रहा बाजार

इस समय शेयर बाजार में उठापटक का दौर चल रहा है। बीएसई सेंसेक्स कभी नीचे तो कभी ऊपर जा रहा है। ऐसे में निवेशक परेशान हैं कि क्या करें। सेंसेक्स कभी पाजिटिव तो कभी निगेटिव के झूले झूल रहा है। इस वजह से इविटी म्यूचुअल फंड में शुद्ध निवेश कम होने की खबरें भी आ रही हैं। हालांकि ऐसी स्थिति में घबराने की जरूरत नहीं है। संयम और धैर्य के साथ किया गया निवेश आपको मुनाफा देगा। अभी भी कुछ म्यूचुअल फंड ऐसे हैं, जो मुनाफा ही नहीं, बल्कि अच्छा रिटर्न दे रहे हैं। इस रिपोर्ट में हम आपको बताएंगे ऐसे ही कुछ इविटी म्यूचुअल फंड के बारे में जिनमें पिछले 5 सालों में 30 फीसदी या इससे ज्यादा का सीएजीआर रिटर्न दिया है।

202 फंड, सभी ने दिया डबल डिजिट रिटर्न

एक रिपोर्ट के मुताबिक पिछले 5 साल की अवधि के दौरान सक्रिय सभी इविटी म्यूचुअल फंड को ट्रैक किया है। इस दौरान पाया गया कि इस दौरान इस सेक्टर में 202 म्यूचुअल फंड थे। उन सभी ने अपने निवेशकों को डबल डिजिट यानी 10 फीसदी से ज्यादा का रिटर्न दिया है। हम यहां 11 वेस फंड का चयन किया है, जिन्होंने इस अवधि में 30% से ज्यादा का सीएजीआर दिया है। सीएजीआर का मतलब है कंपाउंडेड एनुअल ग्रोथ रेट होता है।

कौन हैं टॉप रिटर्न देने वाले

5 साल में 30 फीसदी का ज्यादा रिटर्न देने वाले 11 फंडों में से तीन निपॉन इंडिया म्यूचुअल फंड के थे। वहीं, क्वांट म्यूचुअल फंड, मोतीलाल ओसवाल म्यूचुअल फंड, एचडीएफसी म्यूचुअल फंड, एचएसबीसी म्यूचुअल फंड, इनवेस्को म्यूचुअल फंड, टाटा म्यूचुअल फंड और एसबीआई म्यूचुअल फंड जैसे फंड हाउसों का एक-एक स्कीम शामिल था।

लिस्ट में सबसे ऊपर कौन

इस लिस्ट में क्वांट स्मॉल कैप फंड का नाम सबसे ऊपर रहा। इसने पिछले पांच वर्षों में 35.26% का सीएजीआर दिया है। इसके बाद मोतीलाल ओसवाल मिडकैप फंड का स्थान है जिसने इसी अवधि में 34.11% का सीएजीआर दिया। इसके बाद तीन स्मॉल कैप फंड थे। निपॉन इंडिया स्मॉल कैप फंड, जो कि एसेट मैनेजमेंट के हिस्से से सबसे बड़ा स्मॉल कैप फंड है, ने पिछले पांच सालों में 32.89% का सीएजीआर दिया। इसके बाद बंधन स्मॉल कैप फंड और एचडीएफसी स्मॉल कैप फंड रहे, जिन्होंने इसी अवधि में क्रमशः 31.38% और 31.15% का सीएजीआर दिया। निपॉन इंडिया म्यूचुअल फंड ने पिछले पांच सालों में 30.96% का सीएजीआर दिया। इस मल्टी कैप फंड के बाद तीन स्मॉल कैप फंड थे। एचएसबीसी स्मॉल कैप फंड, इन्वेस्को इंडिया स्मॉलकैप फंड और टाटा स्मॉल कैप फंड ने पिछले पांच सालों में क्रमशः 30.72%, 30.70% और 30.42% का सीएजीआर दिया।

सबसे पुराना और सबसे बड़ा कॉन्ट्रा फंड, एसबीआई कॉन्ट्रा फंड, ने उक्त अवधि में 30.03% का सीएजीआर दिया। निपॉन इंडिया ग्लोब मिड कैप फंड आखिरी फंड था जिसने 30% से ज्यादा का CAGR दिया। इस फंड ने पिछले पांच सालों में 30.02% का सीएजीआर दिया। बाकी 191 फंडों ने पिछले पांच सालों में 13.98% से 29.99% के बीच का सीएजीआर दिया। मोतीलाल ओसवाल लार्ज एंड मिडकैप फंड ने उक्त अवधि में 29.99% का सीएजीआर दिया।

क्या है इविटी म्यूचुअल फंड

इविटी म्यूचुअल फंड एक प्रकार का म्यूचुअल फंड है जो मुख्य रूप से शेयर बाजार में निवेश करता है। इसका उद्देश्य निवेशकों को शेयर बाजार में निवेश करने का अवसर प्रदान करना है, जिससे वे अपने निवेश पर अच्छा रिटर्न प्राप्त कर सकें।

इविटी म्यूचुअल फंड के प्रकार

- लार्ज-कैप फंड - ये फंड बड़े कैप शेयरों में निवेश करते हैं, जो आमतौर पर अच्छी तरह से स्थापित कंपनियों के शेयर होते हैं।
- मिड-कैप फंड - ये फंड मध्यम आकार की कंपनियों के शेयरों में निवेश करते हैं।
- स्मॉल-कैप फंड - ये फंड छोटी कंपनियों के शेयरों में निवेश करते हैं।
- मल्टी-कैप फंड - ये फंड विभिन्न कैप साइज (लार्ज, मिड, स्मॉल) के शेयरों में निवेश करते हैं।
- सेक्टरल फंड - ये फंड विशिष्ट क्षेत्रों या उद्योगों में निवेश करते हैं।
- थीमेटिक फंड - ये फंड विशिष्ट थीम या ट्रेंड पर आधारित निवेश करते हैं।



निवेश की सही प्लानिंग बनाएं और आर्थिक चिंता को निपटाएं

तैयारी

बिजनेस डेस्क

वित्तीय आजादी का मतलब अक्सर बड़ी संपत्ति, कई प्रॉपर्टीज और बहुराष्ट्रीय निवेश समझा जाता है। लेकिन भारत में असली वित्तीय आजादी का पैमाना इससे काफी कम है। कई अमीर लोगों के लिए यह सिर्फ 10 करोड़ रुपये का पोर्टफोलियो है, जो जीवनभर की आरामदायक और सुरक्षित जिंदगी के लिए शुरुआती लक्ष्य माना जाता है। यह संख्या बेशक कम लगती है, लेकिन बेहद तार्किक है। दरअसल, फाइनेंशियल फ्रीडम खर्च करने के लिए नहीं, बल्कि अपने जीवन को सहज और सुरक्षित ढंग से चलाने के लिए होती है। 10 करोड़ रुपये के सही तरीके से निवेश किए पोर्टफोलियो से आप अपनी लाइफस्टाइल, हेल्थ इश्योर्स, बच्चों की पढ़ाई और भविष्य की योजनाओं को लंबे समय तक चला सकते हैं।

वित्तीय आजादी का असली मतलब

कई बार लोग फाइनेंशियल फ्रीडम का मतलब सिर्फ बेरोजगार ढीलत से समझते हैं। लेकिन, असल में इसका मतलब है कि आपकी संपत्ति और निवेश से इतनी कमाई हो कि आपकी जिंदगी की जरूरतें पूरी हों, बिना किसी नौकरी या नियमित आय पर निर्भर रहे बिना। यह संख्या ज्यादा नहीं, बल्कि आपके समय और विकल्प की स्वतंत्रता को दिखाती है।

भारत में फाइनेंशियल फ्रीडम के पहलू

भारत में फैमिली स्ट्रक्चर बाकी दुनिया के मुकाबले काफी अलग है। इसके चलते फाइनेंशियल फ्रीडम में और भी जिम्मेदारियां जुड़ी होती हैं। बच्चों की पढ़ाई, शादी, बुजुर्ग माता-पिता की देखभाल और प्रॉपर्टी ट्रांसफर जैसी जिम्मेदारियां यह तय करती हैं कि आजादी कितनी हो।

10 करोड़ क्यों सबसे बेस्ट
1. **स्थायी पेंसिव इनकम** : अगर 10 करोड़ रुपये को इविटी, फिक्स्ड इनकम और रिटल एस्टेट में निवेश किया जाए तो सालाना 7-9% रिटर्न मिल सकता है। इसका मतलब 70-90 लाख रुपये सालाना या 6-7.5 लाख रुपये प्रति माह। यह आम भारतीय हाई-मिडिल क्लास फैमिली के लिए आरामदायक जीवनशैली, बच्चों की पढ़ाई, स्वास्थ्य, यात्रा और मनोरंजन के लिए पर्याप्त है।

2. महंगाई से सुरक्षा : भारत में औसत महंगाई 5-6% रहती है। 10 करोड़ का सही तरह से निवेश किया पोर्टफोलियो इतना रिटर्न देगा कि महंगाई से ऊपर रहेगा। साथ ही, आपके पास जरूरी खर्चों के लिए पर्याप्त लिक्विडिटी बनी रहेगी।

3. इमरजेंसी खर्च : जीवन अनिश्चित है। मेडिकल इमरजेंसी या बच्चों की विदेश में पढ़ाई जैसी बड़ी जरूरतें कभी भी आ सकती हैं। 10 करोड़ का पोर्टफोलियो अपर्याप्त खर्चों को पूरा करने में मदद करता है। व्यापक बीमा इस सुरक्षा को मजबूत बनाता है।

4. जीवशैली की इच्छा : अधिकतर मिलियनेयर शानदार जीवनशैली की नहीं चाहते। उनका ध्यान आरामदायक घर, समय-समय पर घूमना-फिरना, भरोसेमंद स्वास्थ्य सेवा और बच्चों के भविष्य पर होता है। ऐसे में 10 करोड़ रुपये उनके लिए अच्छी रकम बन जाते हैं।

10 करोड़ के फंड तक कैसे पहुंचें

25 साल का युवा अगर 50,000 रुपये प्रति माह निवेश करता है और 12% रिटर्न पाता है, तो 55 की उम्र तक 10 करोड़ आसानी से बन सकते हैं।

इविटी, म्यूचुअल फंड, फिक्स्ड इनकम, रिटल एस्टेट और गोल्ड का तालमेल जोखिम कम करता है। यह सुरक्षित तरीके से संपत्ति बढ़ाता है।

जैसे-जैसे कमाई बढ़ती है, खर्च भी बढ़ते हैं। ऐसे में बोनस और अन्य आय को निवेश में लगाया जरूरी है।

इमरजेंसी फंड, हेल्थ इश्योर्स और रिटर्न करवेंज जैसे वित्तीय सुरक्षा सुनिश्चित होती हैं। इनसे मुश्किल वक्त में बचत को नहीं छेड़ना पड़ता।

सोना-चांदी ने मचाई धूम, गोल्ड 22% और सिल्वर 39% चढ़ा

दोनों धातुओं ने 30 साल का रिकॉर्ड तोड़ा, आगे भी ऐसी ही उम्मीद ■ दो वर्षों में सोने और चांदी की कीमतों की राह ऊपर की ही रही ■ चालू वित्त वर्ष के पहले छह महीनों में इनमें भारी बढ़त देखी गई ■ निवेशकों के सबसे प्रिय बनकर उमरी दोनों धातुएं

सुझाव

बिजनेस डेस्क

अमेरिका में ऊंची मुद्रास्फीति और धीमी वृद्धि को लेकर पैदा अनिश्चितताओं ने सोने-चांदी में तेजी को हवा दी है। इनके साथ-साथ अमेरिका के बढ़ते कर्ज और ट्रंप प्रशासन के आयात/निर्यात शुल्कों के कारण दुनिया की सबसे बड़ी अर्थव्यवस्था कीमती धातुओं के दामों में लगातार रिकॉर्ड तेजी का केंद्र बन गई है। पिछले दो वर्षों में सोने और चांदी की कीमतों की राह ऊपर की रही है। लेकिन चालू वित्त वर्ष के पहले छह महीनों में इनमें भारी बढ़त देखी गई है। वित्त वर्ष 26 की पहली छमाही में अंतरराष्ट्रीय सोने ने 22.1 फीसदी का रिटर्न दिया है जो कम से कम 30 वर्षों के बाद किसी पहली छमाही में दर्ज अब तक का सबसे ज्यादा रिटर्न है। इसी तरह चांदी ने 39.5 फीसदी का रिटर्न दिया है जो पिछले तीन दशकों में दूसरा सबसे अच्छा रिटर्न है। इससे पहले, कोविड महामारी के कारण ऐतिहासिक लॉकडाउन वाले वर्ष 2020-21 की पहली छमाही में चांदी ने 66.3 फीसदी की बढ़त दर्ज की थी। ये रिटर्न और कीमतें 30 सितंबर शाम 5.40 बजे की कीमतों पर आधारित हैं। रुपये के लिहाज से वित्त वर्ष 26 की पहली छमाही में सोना 29.5 फीसदी बढ़ा है जो पिछले तीन दशकों में पहली छमाही का सबसे ज्यादा रिटर्न है। चांदी ने 43.1 फीसदी का रिटर्न दिया है जो लॉकडाउन वर्ष (वित्त वर्ष 21) की पहली छमाही की 53 फीसदी बढ़त के बाद दूसरा सर्वश्रेष्ठ आंकड़ा है।



विविधीकरण

लगातार बढ़ रही कीमतें

हालांकि, मंगलवार को सोने और चांदी की कीमतों में मामूली गिरावट के साथ तेजी थमी। सुबह के कारोबार में 3,871 डॉलर प्रति औंस के सर्वकालिक उच्च स्तर पर पहुंचने के बाद सोने की कीमतों में गिरावट आई और यह 3,815 डॉलर के आसपास कारोबार कर रहा था। चांदी भी 47.1 डॉलर प्रति औंस से गिरकर 46.3 डॉलर के आसपास कारोबार कर रही है, जो अपने सर्वकालिक उच्च स्तर 49 डॉलर प्रति औंस से थोड़ा कम है। मुंबई के हाजिर बाजार में 995 शुद्धता वाला 24 कैरेट सोना 1,14,887 रुपये प्रति 10 ग्राम (1,16,435 रुपये की शुरुआती कीमत से कम) पर बंद हुआ। चांदी 1,42,434 रुपये प्रति किलोग्राम (सुबह के कारोबार में 1.45 लाख रुपये की कीमत से कम) पर बंद हुई जो अंतरराष्ट्रीय कीमतों के अनुरूप है।

तेजी के ये कारण

सोने में हालिया तेजी का मुख्य कारण अमेरिका में सरकारी कामकाज ठप होने की आशंका है। रिकॉर्ड 37.5 ट्रिलियन डॉलर के कर्ज का वित्तपोषण मुश्किल है और अमेरिका में ट्रंप प्रशासन और कांग्रेस के प्रतिनिधियों के बीच हाल में हुई बैठक में भी बंदी के मुद्दे को सुलझाने को लेकर कोई सकारात्मक नतीजा नहीं निकला। 1971 में अमेरिका में बंद की आशंकाओं के चलते निक्सन प्रशासन ने अमेरिकी डॉलर को सोने में बदलने पर रोक लगा दी थी। पिछले कुछ महीनों से अमेरिकी फेडरल रिजर्व द्वारा ब्याज दरों में बढ़ोतरी, अमेरिका में मुद्रास्फीति की आशंका, अमेरिकी फेड अधिकारियों के खिलाफ सरकार की टिप्पणियों और पश्चिम एशिया में भू-राजनीतिक अनिश्चितताओं ने कीमती धातुओं में तेजी को बढ़ावा दिया है। वैश्विक स्तर पर केंद्रीय बैंक भी सोने के बड़े खरीदार रहे हैं।

आखिर मानसिक स्वास्थ्य के लिए भी अब कवरेज बेहद जरूरी क्यों?

आज की मागदौड़ भरी जिंदगी में काम का प्रेशर तो कभी पैसों की चिंता कर रही परेशान समाज की उम्मीदों को भी पूरा करने का रहता है दबाव, ये सब बढ़ाते हैं तनाव लगातार तनाव की वजह से चिंता और डिप्रेशन जैसी समस्याएं कर रही परेशान ऐसे में जरूरी हो जाता है कवरेज, बिना किसी चिंता के करवा सकते हैं देखभाल

जानकारी
मास्कर नेकरकर
मानसिक स्वास्थ्य शारीरिक स्वास्थ्य की तरह ही महत्वपूर्ण है। हाल के समय में कई महत्त्वपूर्ण हरितियों के अपने मानसिक स्वास्थ्य से जुड़ी बातों को खुलकर सामने रखने और भीड़ियों में हो रही घर्षों से इस समस्या के प्रति लोगों में जागरूकता आई है। बहुत से लोग इस बारे में खुलकर बात नहीं करते थे, जिस वजह से इसे कभी प्राथमिकता नहीं समझा गया। आज, चीजें बदल रही हैं। आज की मागदौड़ भरी जिंदगी में कभी काम का प्रेशर होता है, कभी पैसों की चिंता और ऊपर से समाज की उम्मीदों को भी पूरा करना पड़ता है और ये सब मिलकर रोजगारों का तनाव बढ़ाते हैं। इस लगातार तनाव की वजह से चिंता और डिप्रेशन जैसी समस्याएं हो सकती हैं। हालांकि टेक्नोलॉजी की मदद से

हम एक दूसरे से जुड़े रहते हैं, लेकिन कई बार इससे हमें अकेलापन या तनाव का एहसास भी होता है, जो हमारे मन पर असर डालता है। समय रहते मानसिक स्वास्थ्य समस्याओं को समाधान करने से स्वास्थ्य में काफी सुधार हो सकता है। ऐसे माहौल में, मानसिक स्वास्थ्य ऑथोरिटीयम, 2017 ने इलाज तक पहुंच को बेहतर बनाने में अहम भूमिका निभाई। इस कानून के तहत, भारतीय बीमा दिव्यात्मक और विकास प्राधिकरण (आईआरडीएआई) ने दिशानिर्देश जारी किए, जिनके अनुसार 31 अक्टूबर 2022 से सभी हेल्थ इश्योर्स कंपनियों को मानसिक बीमारी से जुड़े इलाज को शारीरिक बीमारी के बराबर मानते हुए कवर करना और उससे जुड़े वेलफेयर स्वीकार करना अनिवार्य कर दिया गया। इसका मतलब है कि मानसिक स्वास्थ्य समस्याओं से जुड़ा रहे लोग अब बिना किसी चिंता के जरूरी देखभाल हासिल



मानसिक स्वास्थ्य के लिए कॉन्प्रिहेंसिव कवरेज के मुख्य लाभ
जल्दी मदद प्राप्त करना आसान : जब मानसिक स्वास्थ्य देखभाल आपके इश्योर्स का हिस्सा हो, तो जरूरत महसूस होते ही मदद लेना ज्यादा आसान और संभव हो जाता है। समय रहते इलाज प्राप्त करने से समस्या ज्यादा गंभीर नहीं होती है और रिकवरी भी जल्दी हो जाती है। हेल्थ इश्योर्स आपको मेडिकल बिल की लागत पर चिंता किए बिना तुरंत समस्या का समाधान करने का आत्मविश्वास देता है।

आपकी जेब पर पड़ता है कम बोझ
मानसिक स्वास्थ्य देखभाल महंगी होती है। इसमें अक्सर नियमित थेरेपी सेशन, दवाएं और कभी-कभी हॉस्पिटल में भर्ती होना शामिल होता है। ये खर्च तेजी से बढ़ सकते हैं और एक समय पर इलाज जारी रखना मुश्किल हो जाता है। एक अच्छे हेल्थ इश्योर्स कवर इन खर्चों का बड़ा हिस्सा चुका देता है, जिससे आप पैसे की चिंता किए बिना अपनी सेहत सुधारने पर ध्यान दे सकते हैं। कृपया ध्यान दें कि प्लान में क्या शामिल है, यह आपके द्वारा चुने गए प्लान के प्रकार पर निर्भर करता है।

हॉस्पिटलाइजेशन के बिना ली गई थेरेपी के लिए कवरेज

कुछ हेल्थ इश्योर्स प्लान में ओपीडी (आउटपैशेंट डिपार्टमेंट) की सुविधा मिलती है, जिसका मतलब है कि हॉस्पिटल में भर्ती हुए बिना भी थेरेपी या काउंसलिंग की सुविधा प्राप्त की जा सकती है। इससे जरूरत पड़ने पर नियमित मानसिक स्वास्थ्य सहायता प्राप्त करना आसान हो जाता है। यह सुविधाजनक और किफायती विकल्प है, जो आपको अपनी देखभाल जारी रखने में मदद करता है।

मौजूदा मानसिक स्वास्थ्य देखभाल में मदद

मानसिक स्वास्थ्य तुरंत ठीक नहीं होता है। कई लोगों को लंबे समय तक मदद की जरूरत होती है, जैसे कि लगातार थेरेपी लेना, दवाइयां लेना या नियमित रूप से मनोचिकित्सक के पास जाना जो इश्योर्स प्लान मानसिक स्वास्थ्य को कवर करते हैं, वे लंबे समय तक इलाज जारी रखने में मदद करते हैं, जिससे भावनात्मक रूप से स्वस्थ बने रहना आसान होता है।

विशेष मानसिक स्वास्थ्य प्लान

सामान्य हेल्थ इश्योर्स के अलावा, कुछ कंपनियां ऑटिज्म, पार्किंसंस रोग और बौद्धिक अक्षमताओं जैसी खास मानसिक स्वास्थ्य स्थितियों के लिए विशेष प्लान भी प्रदान करते हैं। इन पॉलिसी में आयुष्य उपचारों के लिए भी कवरेज मिल सकती है, जिनमें आयुर्वेद, योग, युगाना, सिद्ध और होम्योपैथी शामिल हैं। कुछ बीमा कंपनियां इन विशेष प्लान के तहत पहले से मौजूद कुछ मानसिक बीमारियों को भी कवर करती हैं। एक संतुलित और अर्थपूर्ण जीवन जीने के लिए मानसिक स्वास्थ्य के महत्व को समझना बहुत जरूरी है। बचपन से लेकर वृद्धावस्था तक, हमारी मानसिक सेहत इस बात को प्रभावित करती है कि हम क्या सोचते हैं, कैसा महसूस करते हैं और दुनिया के साथ कैसे तालमेल बैठते हैं। अगर हम मानसिक स्वास्थ्य के प्रति जागरूक हों और समय पर देखभाल करें, तो हम एक ऐसा समाज बना सकते हैं जहां इधरे शारीरिक स्वास्थ्य के बराबर माना जाए। थेरेपी या मदद लेना कमजोरी नहीं, बल्कि ठीक होने, आगे बढ़ने और मजबूत बनने की एक बड़ी पहल है।

(लेखक बजाज आलियांज नजरल इश्योर्स के हेल्थ एडमिनिस्ट्रेशन टीम के हेड हैं)


खबर संक्षेप

पैरामाउंट स्कूल में पीटीएम का आयोजन
खरखौदा। पैरामाउंट स्कूल ऑफ साइंस में अभिभावक-शिक्षक बैठक (पीटीएम) का आयोजन किया गया, जिसमें बड़ी संख्या में अभिभावकों ने भाग लिया। पीटीएम का उद्देश्य छात्रों की शैक्षणिक प्रगति, व्यवहार और समग्र विकास पर चर्चा करना था। इस दौरान शिक्षकों ने विद्यार्थियों के प्रदर्शन, उनकी उपलब्धियों तथा सुधार के क्षेत्रों की विस्तृत जानकारी अभिभावकों के साथ साझा की। अभिभावकों ने भी अपने सुझाव प्रस्तुत किए। विद्यालय की प्रधानाचार्या मोनिका फोगाट ने कहा कि इस तरह की बैठकें छात्रों के सर्वांगीण विकास के लिए आवश्यक हैं।

राम की वनवास से वापसी व राजतिलक मंचन के मागीदार बने कैबिनेट मंत्री मर्यादा पुरुषोत्तम भगवान राम के जीवन से प्रेरणा लें : डॉ. अरविंद

श्री रामलीला क्लब ने पुरानी अनाज मंडी में किया मंचन

रामलीला कमेटीयों का सनातन सभ्यता व संस्कृति को संजोने में विशेष योगदान



गोहाना। रामलीला के कलाकारों के साथ मंत्री डॉ. अरविंद शर्मा। फोटो: हरिभूमि



सोनीपत। कार्यक्रम के दौरान उपस्थित श्रद्धालुगण। फोटो: हरिभूमि

दो दिवसीय टैलेंट शो का सफल आयोजन

सोनीपत। हिंदू शिक्षण कालेज में बीएड प्रथम वर्ष के विद्यार्थियों के लिए 3 और 4 अक्टूबर को दो दिवसीय टैलेंट शो का आयोजन किया गया, जिसका उद्देश्य विद्यार्थियों की छिपी प्रतिभाओं को मंच प्रदान करना था। कार्यक्रम के प्रथम दिन बेस्ट आउट ऑफ वेस्ट, पॉट डेकोरेशन, फेस पेंटिंग, रंगोली, कविता पाठ और डिस्कमेशन प्रतियोगिताएं आयोजित की गईं। मानसी और सपना ने संयुक्त रूप से प्रथम स्थान प्राप्त किया, जबकि साक्षी, मानसी सेनी और ज्योति को क्रमशः द्वितीय और तृतीय स्थान मिला। सांस्कृतिक प्रस्तुतियों में नृत्य, गीत और देशभक्ति से भरपूर नाटिका "ऑपरेशन सिंदूर" विशेष आकर्षण रही।

तीन दिवसीय दिवाली मेले का शुभारंभ

सोनीपत। सेक्टर-12 स्थित कम्युनिटी सेंटर में स्प्रेड स्माइल फाउंडेशन द्वारा आयोजित तीन दिवसीय दिवाली मेले का शुभारंभ किया गया। मेले का शुभारंभ प्रेम गोयल ने किया। यह मेला सभी आयु वर्ग के लोगों के लिए आकर्षण का केंद्र बना हुआ है और प्रवेश निशुल्क रखा गया है। मेले में बच्चों और संस्था के सदस्यों द्वारा तैयार किए गए हैंडीक्राफ्ट जैसे झालर, दीये, पेंटिंग, मोमबत्तियां, खाने-पीने की स्टॉल, ओपन माइक, तंबोला, लकी ड्रा, मेहंदी, हेयर ब्रैडिंग और टेरो कार्ड रॉडिंग जैसी रोचक गतिविधियां शामिल हैं। संस्था की ओर से प्रेक कहानियों और आत्म-चिंतन से जुड़ी गतिविधियों ने आगंतुकों को विशेष रूप से आकर्षित किया।

मूक बधिर बच्चों के साथ मनाया जन्मदिन

सोनीपत। सेफ इंडिया फाउंडेशन के तत्वाधान में श्रवण व वाणी केंद्र, न्यू कोर्ट रोड में समाजसेवी अंशुल जैन ने बेटी का जन्मदिन जन्म से ना बोल व ना सुन सकने वाले बधिर बच्चों के स्कूल मनाया। सहयोगी संस्था सेफ इंडिया फाउंडेशन से प्रोजेक्ट इंचार्ज अविनाश सेठी और बलराज वशिष्ठ ने बताया कि संस्था पिछले 2 वर्ष से स्कूल के विद्यार्थियों के लिए प्रतिदिन सुबह, दोपहर और शाम के भोजन, स्कूल ड्रेस, काफी किताब एवं बच्चों के सर्वांगीण विकास के लिये सहयोग कर रही है। संस्था के चेयरमैन वॉईके त्यागी व प्रधान संजय सिंगला व स्कूल इंचार्ज मोहित ने बताया कि फाउंडेशन द्वारा स्कूल में हर माह के आखिरी रविवार को उस महीने में आने वाले बच्चों का जन्मदिन मनाया जाता है।

कलाकृति प्रतियोगिता में लक्ष्मी अव्वल, मोनिका-रितिक द्वितीय

हरिभूमि न्यूज ▶▶ खरखौदा

कन्या महाविद्यालय खरखौदा के ड्रेस डिजाइनिंग एंड टेलरिंग व ब्यूटी एंड वेलनेस विभाग की छात्राओं ने शालू और रिकी के नेतृत्व में कलाकृति के अंतर्गत कंपोजिशन में प्रथम स्थान प्राप्त किया। इस प्रतियोगिता में भाग लिया। इस प्रतियोगिता के अंतर्गत छात्राओं ने सुंदर कलाकृतियां डिजाइन करके अपनी प्रतिभा का प्रदर्शन किया। महाविद्यालय इंचार्ज डॉ. किरण सरोहा, डॉ. योगिता ने छात्राओं की बनावट हुई कलाकृतियों का अवलोकन किया। कहा कि ग्रामीण क्षेत्र की छात्राएं न केवल शिक्षा में अपितु कौशल में भी निपुण हैं।



खरखौदा। बनावट कलाकृतियों के साथ प्रतिभागी छात्राएं। फोटो: हरिभूमि

विभिन्न स्टाल लगाए जाएंगे
इस तरह की कलाओं का संरक्षण होना ही छात्राओं की कलाकृतियों के माध्यम से ही होता है। इस प्रतियोगिता में छात्रा लक्ष्मी ने पहला, मोनिका व रितिक ने दूसरा, भारतीय व कर्तित ने तीसरा स्थान प्राप्त किया। सभी छात्राओं को इंचार्ज डॉ. किरण ने प्रोत्साहित करते हुए कहा कि दिवाली के अवसर पर यह रोजगार मेला भी विभाग द्वारा लगाया जाएगा। जिससे विभिन्न स्टाल लगाए जाएंगे। छात्राएं अपने हाथ से बनावट हुई चीजों का प्रदर्शन करेंगी और मल्लिक ने उनको रोजगार के अवसर भी प्राप्त होंगे।

छात्राओं को यातायात नियमों की अनुपालना की दिलाई शपथ

हरिभूमि न्यूज ▶▶ सोनीपत

जीवीएम गर्ल्स कालेज के रोड सेफ्टी क्लब व यूथ रेडक्रॉस के संयुक्त तत्वाधान में आर्य गर्ल्स सोनियन सैकेंडरी स्कूल में सड़क सुरक्षा जागरूकता कार्यक्रम का आयोजन किया गया, जिसमें स्कूली छात्राओं को सड़क यातायात नियमों की जानकारी देते हुए ईमानदारी से पूर्ण अनुपालना की शपथ दिलाई गई। जीवीएम संस्थाओं के प्रधान डा. ओपी परुषी व प्राचार्या डा. मंजुला स्याह ने सफल आयोजन की बधाई देते हुए यातायात नियमों की अनुपालना पर बल दिया।



जीवीएम गर्ल्स कालेज के रोड सेफ्टी क्लब व यूथ रेडक्रॉस के संयुक्त तत्वाधान में आर्य गर्ल्स सोनियन सैकेंडरी स्कूल में सड़क सुरक्षा जागरूकता कार्यक्रम का आयोजन किया गया, जिसमें स्कूली छात्राओं को सड़क यातायात नियमों की जानकारी देते हुए ईमानदारी से पूर्ण अनुपालना की शपथ दिलाई गई।

अनुपालना के लिए प्रोत्साहित किया
जीवीएम के रोड सेफ्टी क्लब व यूथ रेडक्रॉस की ओर से प्राध्यापिका डा. कुसुम देहिया व वंदना सचदेवा तथा छात्राओं वॉईएससी बायोटेक तृतीय वर्ष की सुशी व वॉईएससी बायोटेक द्वितीय वर्ष की उर्वशी ने स्कूली छात्राओं को यातायात नियमों का पाठ पढ़ाया। छात्राओं ने पाठ पढ़ाई प्रेजेंटेशन के माध्यम से स्कूलों में कौन से नियमों का पालन करना चाहिए। प्रिंसिपल सुनीता ने जीवीएम की टीम का आभार व्यक्त किया। कालेज की प्राचार्या डा. मंजुला स्याह ने रोड सेफ्टी क्लब की संयोजक डा. स्मिती अग्रवाल व वॉईएससी संयोजक डा. पूजा गुलाटी और उनकी टीम को बधाई दी।

एनसीसी अनुशासन, देशभक्ति व सेवा भावना का सशक्त माध्यम: डॉ. अनिल

हरिभूमि न्यूज ▶▶ गोहाना

बड़ौता स्थित राजकीय कालेज में शनिवार को राष्ट्रीय कैडेट कोर सम्मान समारोह आयोजित किया गया। समारोह में एनसीसी कैडेट्स को प्रशस्ति पत्र प्रदान करके सम्मानित किया गया। समारोह के मुख्य अतिथि महाविद्यालय के प्राचार्य डॉ. अनिल थे। अध्यक्षता एनसीसी अधिकारी लॉफ्टनेट डॉ. अनिल बडगुजर ने की। समारोह का शुभारंभ दीप प्रज्वलन एवं राष्ट्रगान के साथ हुआ। समारोह में कैडेट्स द्वारा एनसीसी गीत की प्रस्तुति की भावन प्रस्तुति से दर्शकों को भावविभोर कर दिया।



एनसीसी कैडेट्स को प्रशस्ति पत्र प्रदान करते शिक्षकगण। फोटो : हरिभूमि

ये रहे उपस्थित
प्राचार्य डॉ. अनिल ने कहा कि एनसीसी अनुशासन, देशभक्ति और सेवा भावना का सशक्त माध्यम है। उन्होंने कैडेट्स से जीवन में सदैव अनुशासन और कर्तव्यनिष्ठा को अपनाने का आग्रह किया। डॉ. अनिल बडगुजर ने कैडेट्स की उपलब्धियों पर बल व्यक्त किया और कहा कि हमारे कैडेट्स ने न केवल महाविद्यालय बल्कि पूरे जिले और राज्य को गौरवान्वित किया है। कार्यक्रम में डॉ. शान देवी, डॉ. सरिता, डॉ. नवीन, डॉ. मुकेश, डॉ. नवीन, डॉ. संतोष, डॉ. मीना, डॉ. गीता, डॉ. जयप्रकाश, डॉ. संदीप, डॉ. अनुराधा, डॉ. मिकिता व डॉ. बिजेन्द्र उपस्थित रहे।

कार्यक्रम आर्ष आर्य समाज सेक्टर 15 में किया जा रहा वार्षिकोत्सव

संगीतरत्न आचार्य प्रदीप ने स्वामी दयानंद की जीवनी पर आधारित गीतों से श्रद्धालुओं को भावविभोर किया

कार्यक्रम की पूर्णाहुति और समापन आज ऋषि लंगर के साथ होगा

हरिभूमि न्यूज ▶▶ सोनीपत

आर्ष आर्य समाज सेक्टर-15 सोनीपत के सप्तदिवसीय वार्षिकोत्सव के छठे दिवस का आयोजन संस्था प्रधान राज गुलाटी के नेतृत्व, संस्था प्रधान जगदीश कुकरेजा की अध्यक्षता तथा आर्योदय गुरुकुल के अध्यक्ष आचार्य सन्दीप श्रेयार्थी के ब्रह्मत्व में सम्मन हुआ। कार्यक्रम की



सोनीपत। आर्य समाज सेक्टर 15 में हवन के दौरान उपस्थित गणमान्य लोग।

पूर्णाहुति और समापन रविवार को ऋषि लंगर के साथ होगा। ब्रह्मा ने यज्ञोपरांत यज्ञ की उपादेयता पर प्रकाश डालते हुए कहा कि यज्ञ से न केवल आध्यात्मिक पवित्रता प्राप्त होती है, बल्कि पर्यावरण शुद्ध



गोहाना। कार्यक्रम में प्रतिभागी विद्यार्थी गुरुजनों के साथ। फोटो : हरिभूमि

कौशल विकास का दिया ज्ञान

गोहाना। शैक्षणिक खंड मुंडलाना के अंतर्गत राजकीय वरिष्ठ माध्यमिक विद्यालय खरखौदा में एनएसएसएफ कार्यक्रम आयोजित किया गया। कार्यक्रम की अध्यक्षता प्राचार्य लवल किशोर शर्मा ने की। पी चोदेश्वरन एक्सपोजर के अंतर्गत एनएसएसएफ कक्षा छात्रों से बनी तक के विद्यार्थियों के लिए आयोजित किया गया। एनएसएसएफ राष्ट्रीय स्तर पर बच्चों को व्यावसायिक शिक्षा, कौशल विकास, व्यावसायिक कौशल, विशिष्ट व्यवसाय या उद्योग में काम करने के लिए आवश्यक कौशल और ज्ञान प्रदान करने के लिए एक विशेष कार्यक्रम है। कार्यक्रम में विद्यार्थियों को विषय संबंधित जानकारी दी गई। इस अवसर पर वीरेंद्र सिंह, राजीव मलिक, राजेश मलिक, राजेश खत्री और जयपाल आदि उपस्थित रहे।



खरखौदा। यज्ञ कराते ब्रह्मानंद महाराज व रामानंद महाराज। फोटो: हरिभूमि

विश्व कल्याण के लिए किया हवन

खरखौदा। रोहताक रोड स्थित केडी इंटरनेशनल स्कूल में एक विशेष यज्ञ एवं प्रवचन कार्यक्रम का आयोजन किया गया। कार्यक्रम की अंशुवाई ब्रह्मानंद महाराज और रामानंद महाराज द्वारा की गई। जिसमें 12 अग्र्य कन्याओं के साथ वैदिक विधि से यज्ञ कराया गया। पूछी पर शांति और समृद्धि की कामना की। इस पवित्र यज्ञ का उद्देश्य पूछी पर शांति, समृद्धि और सभी के कल्याण के लिए प्रार्थना करना था। यज्ञ के माध्यम से यह संदेश दिया गया कि सकारात्मक ऊर्जा और धार्मिक कर्मकांडों से समाज में संतुलन और शांति बनाए रखी जा सकती है। इस अवसर पर रामानंद महाराज और परमानंद महाराज द्वारा प्रेरणादायक प्रवचन दिए गए। उन्होंने कहा कि सच्चाई पर चलने वाला कभी नहीं हराता। झूठ और बुलाई का अंत निश्चित है। जीवन में शांति और सफलता तभी मिलती है जब हम सत्य और धर्म के मार्ग पर चलते हैं। इस अवसर पर विद्यालय्य स्तर छात्र - छात्राएं व समाजसेवी भूपेंद्र ठेंकेदार सहित कई गणमान्य व्यक्ति उपस्थित रहे।

ठेका सफाई कर्मचारियों ने की जमकर नारेबाजी मामले की निष्पक्ष जांच करवाकर हटाए कर्मियों को बहाल करने की मांग

सफाई कर्मचारियों का प्रदर्शन चौथे दिन भी जारी रहा

हरिभूमि न्यूज ▶▶ सोनीपत

ठेका सफाई कर्मचारी एकता मंच, मूल निवासी कर्मचारी कल्याण महासंघ और सहयोग बलि सेना यूनियन के संयुक्त तत्वाधान में नगर निगम के बाहर जारी धरना-प्रदर्शन का शनिवार को चौथा दिन रहा। धरने की अध्यक्षता प्रधान मुकेश टांक ने की, जबकि संचालन प्रदेश कार्यकारिणी सदस्य मुकेश कर्मा ने किया। प्रधान मुकेश टांक ने बताया कि सफाई कर्मचारी अपने दैनिक कार्य के बाद लंच के समय हटाए गए



सोनीपत। नगर निगम में विरोध प्रदर्शन करते ठेका सफाई कर्मचारी।

साथियों के समर्थन में नगर निगम परिसर में एकत्र हुए। उन्होंने सुभाष चौक से कच्चे क्वार्टर स्थित इंग्लिसआई डिस्पेंसरी तक रैली निकालते नारेबाजी की और फिर नगर निगम कार्यालय में लौटकर प्रदर्शन किया। सह सचिव युधिष्ठिर ने कहा कि निगम अधिकारियों द्वारा हटाए गए कर्मचारी निर्दोष हैं और बिना किसी सबूत के उन्हें नौकरी से हटाया गया है। इससे सभी सफाई कर्मचारियों में भारी रोष है।

ये रहे मौजूद

मंच की मांग है कि निगम आयुक्त हर्षित कुमार इस मामले की निष्पक्ष जांच करवाकर सभी हटाए गए कर्मचारियों को देबारा काम पर बहाल करें। उन्होंने वेतनबंदी की दिग्दिग्दगी ही उचित कार्यवाई नहीं की गई तो कर्मचारी हड़ताल करने को मजबूर होंगे, जिसकी पूर्ण जिम्मेदारी प्रशासन की होगी। धरने में सावन कुमार, अनिल, रविंद्र, रितेश, राहुल, प्रवीण, अमित, आशा, शिला, ज्योति, पूनम, मीता, उषा, आरती, अंजु और पिंकी प्रमुख रूप से शामिल रहे। प्रदर्शनकारियों ने कहा कि जब तक हटाए गए कर्मचारियों को न्याय नहीं मिलता, आंदोलन जारी रहेगा।



खरखौदा। बच्चों के प्रदर्शन पर शिक्षकों से चर्चा करते अभिभावक।

बच्चों की प्रगति पर किया विमर्श

खरखौदा। थाणा कला गांव स्थित ब्रह्म शक्ति स्कूल में अर्द्ध वार्षिक परीक्षा के उपरांत शिक्षक-अभिभावक मिलन सभा का आयोजन किया गया। सभा में सभी छात्र अपने माता-पिता के साथ स्कूल में अपना परिणाम जानने के लिए आए। इसके उपरांत अभिभावकों ने शिक्षकों के साथ विचार-विमर्श किया तथा अपने बच्चों की प्रगति रिपोर्ट प्राप्त की। मॉडिंग में पहुंचे शत प्रतिशत अभिभावक अपने बच्चों के परीक्षा परिणाम से काफी खुश दिखाई दिए। इसके साथ-साथ बच्चों के कमजोर पक्ष पर चर्चा की और मल्लिक ने उसके सुधार के लिए महत्वपूर्ण कदम उठाने के लिए विचार-विमर्श किया गया। प्राचार्य रामवीर सिंह ने सभी अभिभावकों के साथ मुख्य बिन्दुओं पर चर्चा की व पीटीएम के सफल आयोजन पर सभी को धन्यवाद देते मल्लिक ने भी कार्यक्रम करवाने सम्बन्धित दिशा-निर्देश दिए।

विश्व कल्याण की भावना मूल धर्म

आचार्य सन्दीप दर्शनार्थ ने कहा कि माता-पिता का कर्तव्य है कि वे बच्चों को आर्य वीर बल की शाखाओं में भेजकर उन्हें सुसंस्कारित बनाएं, जहां ईश्वर भक्ति के साथ अस्त्र-शस्त्रों का प्रशिक्षण भी दिया जाता है। मुख्य अतिथि आचार्य चन्द्रेश (गोष्ठीधाम, गुजरात) ने कहा कि परमेश्वर की आज्ञाओं का पालन ही उसका सच्चा उपासना है और विश्व कल्याण की भावना आर्य समाज का मूल धर्म है। कार्यक्रम में मुख्य अतिथि चन्द्र प्रकाश दुआ, डॉ. उज्ज्वल मलिक, जिनके आर्य सहित अन्य अतिथियों का सम्मान किया गया। समारोह में अंजली कोहली, डॉ. मनोज राय, हरि चन्द्र स्नेह, राज रंजिता, आशा अरोड़ा, दीन दयाल शर्मा समेत ब्रह्मन् संस्थान के श्रद्धालु उपस्थित रहे।

होता है और रोगों का निवारण भी संभव है। संगीतरत्न आचार्य प्रदीप शास्त्री और ढोलक वादक मंगलम ने प्रभु भक्ति, देशभक्ति और स्वामी दयानंद सरस्वती की जीवनी पर आधारित गीतों की प्रस्तुति देकर श्रद्धालुओं को भावविभोर कर दिया।

खबर संक्षेप

घर से आभूषण और नकदी चोरी, केस दर्ज

गोहाना। मुंडलाना गांव में घर से आभूषण व नकदी चोरी करने के मामले में सदर थाना की पुलिस ने केस दर्ज किया है। ग्रामीण हरिओम ने पुलिस को वह खेतीबाड़ी का काम करता है। वह 2 सितंबर को शाम करीब पांच बजे घर पर ताला लगाकर अपनी पत्नी व बेटे के साथ गोहाना गया हुआ था। इसके बाद जब वे देर शाम करीब पांच आठ बजे वापस आए तो एक कमरे का ताला टूटा हुआ मिला। उसने अंदर जाकर देखा तो अलमारी खुली हुई थी और सारा सामान बिखरा पड़ा था।

तुर्कपुर गांव के खेत से सोलर प्लेट सेट का कंट्रोलर चोरी

खरखौदा। तुर्कपुर गांव के खेत से सोलर प्लेट सेट का कंट्रोलर चोरी हो गया है। कृष्ण कुमार ने बना बताया कि उसने अपने खेत में सोलर प्लेट सेट लगवाया हुआ है। जब वह सुबह अपने खेत में गया तो सोलर प्लेट सेट का कंट्रोलर गायब मिला। उसे शक है कि चोरों ने कंट्रोलर को चोरी किया है। पुलिस ने मामला दर्ज कर छानबीन शुरू कर दी है।

विधायक ने नवनिर्मित शेड का लोकार्पण किया

गोहाना। विधायक इंदुराज नरवाल ने शनिवार को गांव खानपुर खुर्द में नवनिर्मित शेड का लोकार्पण किया। गांव में सार्वजनिक आयोजनों में उपयोग के लिए इस शेड का निर्माण करवाया गया है। गांव में बिजली घर वाले तालाब के पास 6 लाख रुपये की लागत से शेड का निर्माण करवाया गया है। विधायक ने कहा कि इस शेड का निर्माण ग्रामीणों द्वारा धार्मिक, सांस्कृतिक एवं सामाजिक आयोजनों के लिए किया जा सकेगा। गांव में सार्वजनिक कार्यक्रमों के लिए यह काफी उपयोगी होगा।

ईश्वर देवी के नेत्र हो गए अमर, करवाया नेत्रदान

सोनीपत। महात्मा आशानन्द पंथावा हिन्दू मंच के तत्वाधान में स्वर्गीय ईश्वर देवी धर्मपत्नी स्वर्गीय गोविन्द राम निवासी शांति नगर सोनीपत के मरणोपरांत उनके परिवार द्वारा नेत्रदान करवाया गया। यह नेत्रदान उनके भाई आईडी मुंजाल, बेटी मीनू व दामाद शशि शर्मा की सूचना पर हरिचन्द्र स्नेही प्रधान तथा हर भगवान रहेजा महासचिव की प्रेरणा से करवाया गया।

कांग्रेस महिला सेवादल ने चलाया हस्ताक्षर अभियान

सोनीपत। कांग्रेस महिला सेवादल अध्यक्ष कृष्णा बुमरा के नेतृत्व में चोरी के खिलाफ हस्ताक्षर अभियान शहर की रेलम बस्तियों में चलाया गया। हस्ताक्षर अभियान के दौरान रेलम बस्तियों के लोगों ने अपनी वोटों से सम्बन्धित कार्पाई समस्याएं बताईं और जब उन्हें राहुल गांधी के वोट चोरी के खिलाफ अभियान की जानकारी दी गई तो सभी ने खुलकर इस अभियान का समर्थन किया और बड़ चढ़ कर हस्ताक्षर अभियान में भाग लिया। इस दौरान प्रमुख रूप से जिला महासचिव बिमला, सुनीता, कविता, संरस्वती, डेजी, कोमल, सुभाष और गौरव आदि प्रमुख रूप से मौजूद रहे।

हरिभूमि आवश्यक सूचना
जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-
हरिभूमि कार्यालय, बीएसएनएल के सामने, पुल के साथ, सोनीपत
फोन : 8295154800, 9253681010, 9253681005

मृत्यु अंत नहीं है
मृत्यु कभी भी अंत नहीं हो सकती मृत्यु एक पथ है, जीवन एक यात्रा है आत्मा पथ प्रदर्शक है।
हरिभूमि
राष्ट्रीय हिन्दी दैनिक
इस शोकाकुल समय में हम आपके सहभागी हैं।
तेरहवीं/श्रद्धान्जलि/शोक संदेश
आप अर्पित कीजिये अपने श्रद्धा-सुगम **हरिभूमि** के माध्यम से
साईज संस्करण विशेष छूट राशि
5 X 8 से.मी स्थानीय संस्करण के 5. 2000/-
10X 8 से.मी अन्दर के पृष्ठ पर रु. 2500/-
+5% GST Extra
नोट : विशेष छूट राशि केवल उपरोक्त साईज पर मान्य। अन्य किसी साईज के लिए कॉर्ड रंग लाल।
अधिक जानकारी के लिए सम्पर्क करें
हरिभूमि कार्यालय, बीएसएनएल के सामने, पुल के साथ, सोनीपत
फोन 0130-4012310, 9253681028

विजेता खिलाड़ियों का चयन अब राज्य स्तरीय चैंपियनशिप के लिए किया गया

जिलेभर से युवाओं और महिलाओं ने भाग लिया
वेटलिफ्टिंग चैंपियनशिप खिलाड़ियों ने दिखाया दम

हरिभूमि न्यूज़ ▶▶ गन्जौर

जय स्पोर्ट्स अकादमी में शनिवार को 10वीं सोनीपत वेटलिफ्टिंग एसोसिएशन द्वारा जिला स्तरीय वेटलिफ्टिंग चैंपियनशिप का आयोजन किया गया। प्रतियोगिता में जिलेभर से युवाओं और महिलाओं ने भाग लिया। सोनीपत वेटलिफ्टिंग एसोसिएशन के उपाध्यक्ष दीपक नैन कामी ने बताया कि इस चैंपियनशिप में यूथ, जूनियर और सीनियर वर्ग के खिलाड़ियों ने अपने-अपने भार वर्गों में शानदार प्रदर्शन किया। विजेता खिलाड़ियों का चयन अब राज्य स्तरीय चैंपियनशिप के लिए किया गया है। सभी विजेता खिलाड़ियों को स्वर्ण, रजत व कांस्य पदक देकर सम्मानित किया गया। मुख्य अतिथि के रूप में पहुंचे हरियाणा स्टेट वेटलिफ्टिंग एसोसिएशन के सचिव मोर, सत्यनार, सुमित दहिया, सोनित मोर, अनिल लठवाल और नवीन सहित कई गणमान्य उपस्थित रहे।



गोहाना। विजेता खिलाड़ियों एवं एसो. प्रतिनिधियों के साथ विधायक।



गोहाना। चयनित खिलाड़ी विधायक पद खरखौदा व संघ के प्रतिनिधियों के साथ।

महिला वर्ग की विजेता

यूथ वर्ग में 44 किग्रा वर्ग में हिमांशी, 48 किग्रा में कौर्ति, 53 किग्रा में सुखी, 58 किग्रा में राधिका, 63 किग्रा वर्ग में राधिका, 69 किग्रा में प्रिया, 77 किग्रा वर्ग में महक, 77 प्लस वर्ग में ही वैष्णवी प्रथम पर रही। जूनियर वर्ग में 48 किग्रा वर्ग में रितु मान, 53 किग्रा में सावित्री प्रथम, 58 किग्रा में राधिका, 63 किग्रा में इंशू, 69 किग्रा में तमन्ना प्रथम, 77 किग्रा में रितिका प्रथम, 86 किग्रा वर्ग में वैष्णवी प्रथम पर रही। वही सीनियर वर्ग में 48 किग्रा वर्ग में रितु मान, 53 किग्रा में सावित्री, 58 किग्रा वर्ग में राधिका, 63 किग्रा में इंशू प्रथम, 69 किग्रा में तमन्ना, 77 किग्रा में रितिका, 86 किग्रा में वैष्णवी प्रथम स्थान पर रही।

खेलों से जीवन में आती है अनुशासन की भावना : इंदुराज

गोहाना। बखरोब विधानसभा क्षेत्र के गांव खानपुर खुर्द के शिव मंदिर में शनिवार को 10वीं यूथ वरिष्ठ एवं कनिष्ठ महिला एवं पुरुष जिला स्तरीय भारोत्तोलन प्रतियोगिता आयोजित की गई। प्रतियोगिता में जिला सोनीपत क्षेत्र के खिलाड़ियों ने प्रतिभागिता करके अपनी प्रतिभा का प्रदर्शन किया। सांख्यिक महंत रामगिरी महाराज और महंत गुरदास महाराज का रहा। प्रतियोगिता के मुख्य अतिथि बखरोब विधानसभा क्षेत्र के कांग्रेस विधायक इंदुराज नरवाल (भाजु) रहे। विधायक ने कहा कि खेल न केवल शारीरिक मजबूती का माध्यम है अपितु खेलों से युवाओं का मानसिक विकास भी होता है। खेलों में भाग लेने से जीवन में अनुशासन, एकता और आत्मविश्वास की भावना प्रबल होती है। उन्होंने युवाओं से आह्वान किया कि युवा नशे से दूर रहें और पढ़ाई के साथ खेलों में अपने केंद्रित करने। विधायक इंदुराज नरवाल ने प्रतियोगिता में विजेता खिलाड़ियों को सम्मानित किया।

स्टेट ओलम्पिक कराटे प्रतियोगिता के लिए 21 खिलाड़ी चयनित

गोहाना। हरियाणा स्टेट ओलम्पिक कराटे प्रतियोगिता के लिए जिला सोनीपत के 21 खिलाड़ियों का चयन किया गया है। चयनित सभी खिलाड़ी गोहाना में बखरोब रोड पर नागरिक अस्पताल के सामने स्थित बाल भारतीय विद्यालय की कराटे अकादमी के हैं। अकादमी पहुंचने पर विद्यालय के एमडी हरिप्रकाश गौड़ व प्राचार्य सुमन कौशिक ने खिलाड़ियों को अपना आशीर्वाद देकर उनके उज्ज्वल भविष्य की कामना की। कुरुक्षेत्र में सेक्टर-8 के गौता आश्रम में हरियाणा स्टेट ओलम्पिक कराटे ट्रायल प्रतियोगिता आयोजित हुई। ट्रायल में 600 खिलाड़ियों ने प्रतिभागिता की। ट्रायल का शुभारंभ हरियाणा खेल कराटे संघ के अध्यक्ष एवं खरखौदा विधानसभा के विधायक पवन ने किया। संघ के सह सचिव व जिला सोनीपत कराटे संघ के महासचिव अनिल भारद्वाज के अनुसार ट्रायल में जिला सोनीपत के 35 खिलाड़ियों में से 21 खिलाड़ियों का अलग-अलग भारवर्ग में स्टेट ओलम्पिक खेलों के लिए चयन हुआ।



सोनीपत। कार्यक्रम के दौरान उपस्थित संघ के पदाधिकारी एवं अन्य।

बीसवांमिल में जिला स्तरीय खो-खो प्रतियोगिता का आयोजन

हरिभूमि न्यूज़ ▶▶ सोनीपत

बीसवांमिल स्थित राजकीय मॉडल संस्कृति वरिष्ठ माध्यमिक विद्यालय के प्रांगण में एमेच्योर खो-खो संघ द्वारा जिला स्तरीय खो-खो प्रतियोगिता आयोजित की गई। प्रतियोगिता में जिले भर से 12 टीमों ने भाग लिया। पुरुष वर्ग में दतौली की टीम ने प्रथम स्थान प्राप्त किया, जबकि सरगथल की टीम द्वितीय स्थान पर रही। महिला वर्ग में राजकीय मॉडल संस्कृति विद्यालय की टीम ने प्रथम स्थान हासिल किया और दतौली की टीम ने द्वितीय स्थान प्राप्त किया।

■ पुरुष व महिला वर्ग में दतौली व राजकीय मॉडल संस्कृति विद्यालय की टीमों ने जीती ट्राफी

विजेताओं को किया सम्मानित

प्रतियोगिता का शुभारंभ भारतीय जनता पार्टी के जिला उपाध्यक्ष सुरेंद्र बारोटा, मंडल नाहरी के अध्यक्ष वेदपाल शारुजी, मुकेश डागर सेवा पक्खड़ा संयोजक, राकेश ओड गौर्वेस कमेटी सदस्य सोनीपत व बटमलिक गांव के स्पर्धन फूल कुमार तथा विद्यालय के प्रधानाचार्य नरेंद्र खारपा द्वारा किया गया। डिप्टी डायरेक्टर खेल विभाग हरियाणा सरकार व खो-खो संघ की प्रधान, चेयरमैन व सहसचिव ने खिलाड़ियों को ट्रॉफी व बखरोब इनाम देकर सम्मानित किया।

बेटी बोझ नहीं अभियान: जरूरतमंद कन्या की शादी करवाई

सोनीपत। जेठ इंडिया फाउंडेशन द्वारा बेटी बोझ नहीं अभियान के तहत एक और जरूरतमंद कन्या का विवाह प्रकरूप शनिवार को अवगत धर्मशाला सोनीपत में करवाया गया। जेठ इंडिया के चेयरमैन वाईके त्यागी व प्रधान संजय सिंगल ने बताया कि संस्था द्वारा समय-समय पर जरूरतमंद कन्याओं की शादी करवाई जाती है। इसमें संस्था दानदाताओं के सहयोग से कन्या की पूरी शादी करवाती है जरूरत का सारा सामान दिया जाता है एवं भोजन की व्यवस्था भी करवाई जाती है। संस्था की सांख्यिक यह है कि शादी समारोह में संस्था का कोई बैनर आदि नहीं लगाया जाता एवं ना ही संस्था का कोई व्यक्ति शादी में नहीं जाता तथा लड़की व लड़के के साथ कोई भी फोटो आदि नहीं खिचवाये जाते, कर वधु और उनके परिवारों की पहचान गुप्त रखी जाती है।

संघर्ष ही सफलता की कुंजी: आशा गोयल

■ लिटल एंजल्स स्कूल, सोनीपत में 'फ्रॉम ड्रीम्स टू डेस्टिनीज- लिटल एंजल्स सैलिब्रिटींग द लीजेंड्स' आयोजित



सोनीपत। लिटल एंजल्स स्कूल में कार्यक्रम के दौरान प्रस्तुति देते विद्यार्थी।

नन्हें कलाकारों ने बिखेरी प्रतिभा

कार्यक्रम का शुभारंभ दीप प्रज्वलन से हुआ। इस अवसर पर विद्यालय की प्रधानाचार्या आशा गोयल, उप-प्रधानाचार्या गीता अरोड़ा, मुख्याध्यापिका भारती देवा, लिटल एंजल्स इन्वेलुसिव स्कूल की प्रधानाचार्या सोनिया अरोड़ा सहित अलग-अलग गणमान्य अतिथि एवं अभिभावक उपस्थित रहे। बच्चों ने इन दिग्गज खिलाड़ियों की संघर्ष-गाथाएं, जीवन के प्रेरणादायक प्रसंग और हस्तस्पर्श किस्सों को इतने जीवंत अंशज में प्रस्तुत किया कि हर दर्शक भावविभोर हो उठा। मंच पर छोटे-छोटे कलाकारों ने केवल अभिनय ही नहीं किया, बल्कि अपनी ऊर्जा और आत्मविश्वास से यह संदेश भी दिया कि 'कभी हार मत मानो, खेल ही सच्चा जीवन है और संघर्ष ही सफलता की कुंजी है।' प्रधानाचार्या आशा गोयल व उप-प्रधानाचार्या गीता अरोड़ा ने नन्हें विद्यार्थियों को प्रस्तुति की सराहना की।

जिला टास्क फोर्स ने बाल श्रम करते हुए दो नाबालिगों को पकड़ा

खरखौदा। व्यावसायिक स्थानों पर नाबालिग बच्चों से कार्य करने पर जिला प्रशासन द्वारा कार्रवाई करके मामला दर्ज कराया गया है। एम डी डी ऑफ इंडिया जिला सोनीपत की टीम को सूचना मिली थी कि कुछ नाबालिग बच्चों को अवैध रूप से रोजगार पर लगाया गया है। प्रशासन के आदेश पर जिला टास्क फोर्स द्वारा छापेमारी की गई। जिसमें जिला बाल संरक्षक इकाई से बबीता, उपासना व टीम में शामिल सीमा, विकास, श्रम विभाग से लेबर इंस्पेक्टर सुरेंद्र दहिया ने छापामार कार्रवाही में दो नाबालिग बच्चों को कार्य करते हुए पाया है। जिनमें मटिंडू निवासी 13 वर्षीय प्रेम जो लोहे की एक दुकान पर कार्य कर रहा था।

ननिहाल में रह रहे नाबालिग छात्र का अपहरण कर किया जानलेवा हमला गांव के तीन किशोरों पर लगाया चाकू व सुआ से हमले का आरोप

■ किशोर के नाना के बयान पर पुलिस ने दर्ज किया मुकदमा

हरिभूमि न्यूज़ ▶▶ सोनीपत

गोहाना थाना क्षेत्र के गांव जुआं में स्कूल से छुट्टी के बाद घर लौट रहे आठवीं कक्षा के छात्र का बाइक पर अपहरण कर खेत में ले जाकर चाकू व सुए से जानलेवा हमला करने का मामला सामने आया है। हमलावर छात्र को अधमरी हालत में छोड़कर भाग गए। पुलिस ने हत्या की कोशिश का मुकदमा दर्ज कर लिया है।

स्कूल छात्र पर जानलेवा हमला

गांव जुआं निवासी जयमगवान ने गोहाना थाना में मुकदमा दर्ज कराया है कि उनकी बेटी किरण दिवली के लामपुर में शादीशुदा हैं। बेटी आठ साल से अपने बेटे हिमांशु (14) के साथ मायके गांव जुआं में ही रह रही है। हिमांशु सरकारी स्कूल में आठवीं कक्षा का छात्र है। उन्होंने बताया कि हिमांशु शुकवार को सुबह स्कूल गया था। दोपहर बाद छुट्टी के बाद वह घर लौट रहा था तो गांव के तीन लड़कों ने बाइक पर उनके दोहरे का अपहरण कर लिया। वह उसे नहर की कच्ची पट्टी पर ले गए। वहां तीनों ने चाकू और बर्तन तोड़ने वाले सुआ से हिमांशु के पेट, कमर और गर्दन पर कई बार किए और उसे अर्धमृत अवस्था में छोड़कर भाग गए। उनके पास किसी राहगीर ने कॉल कर मामले की जानकारी दी। जब वे मौके पर पहुंचे तो हिमांशु खून से लथपथ पड़ा था। उसे खानपुर महिला मेडिकल कॉलेज अस्पताल में भर्ती कराया गया है, जहां उनका इलाज चल रहा है। पीड़ित के नाना के बयान पर तीन लड़कों के खिलाफ मुकदमा दर्ज किया गया है। पुलिस ने वारंटदाल स्थल से जस्दरी नमूने वकफ्रित किए हैं। वह तीन आरोपितों को अभिरक्ष में लेकर पूछताछ शुरू की है।

हैप्पी चाइल्ड के प्रांगण में जादूगर अशोक सम्राट ने दिखाया जादू



सोनीपत। अपने शो के दौरान जादूगर अशोक सम्राट।

सोनीपत। हैप्पी चाइल्ड सोनियर सेकेडरी स्कूल में शनिवार को जादूगर अशोक सम्राट के द्वारा मैजिक शो प्रदर्शित किया गया। विद्यालय के समस्त विद्यार्थियों के इस शो का जनक लुप्त उठाया। जादूगर सम्राट शंकर ने अनेक जादू जैसे रिबन से लंबी रिटक बनाया, जादू से चरमा बनाया, एक फूल से अनेक फूल बनाया प्लेन कपड़े से रंग-बिरंगे कपड़े बनाया, अलग-अलग रंगाल लैकर तिरंगा झंडा बनाया, एक बोटल से दो बोटल बनाया, खाली फ्रेंज से शहीद भगत सिंह की तस्वीर बनाया, कपड़ा फाड़ कर दो टुकड़े करके उसे फिर से जोड़ कर दिखाया, फिर्का का नाम लिखवा कर उन्हें हिन्दा देखे उनके गाने बताना और नाम बताना, और भी अन्य अनेक जादू के करतब दिखाए। दूसरे पार्ट में उन्होंने चौथी कक्षा से बारहवीं कक्षा के बच्चों के लिए करतब दिखाए। विद्यालय के अध्यक्ष नरेंद्र बाल्यान, प्रधानाचार्या सुदेश बाल्यान व निदेशिका तमन्ना निडवान ने जादूगर सम्राट शंकर का आभार व्यक्त किया। इस अवसर पर अन्य सभी स्कूल सदस्य की उपस्थित रहे।

प्राचीन स्वदेशी परंपरा को पुनर्जीवित कर आत्मनिर्माण भारत का निर्माण संभव: बड़ौली



सोनीपत। पत्रकारवार्ता के दौरान उपस्थित भाजपा प्रदेशध्यक्ष साथ में मेयर एवं अन्य।

सोनीपत। रेलवे रोड स्थित पीडब्ल्यूडी विश्राम गृह में भाजपा प्रदेशध्यक्ष मोहनलाल बड़ौली ने पत्रकार वार्ता के दौरान कहा कि 'स्वदेशी अपनाओ संकल्प' केवल नारा नहीं, बल्कि आत्मनिर्भर और विकसित भारत की मजबूत नींव है। उन्होंने कहा कि प्रधानमंत्री नरेंद्र मोदी का लक्ष्य हर घर में स्वदेशी उत्पादों के उपयोग से देश की अर्थव्यवस्था को सशक्त बनाना है। मेक

इन इंडिया, स्टार्टअप इंडिया, डिजिटल अवसरचंनना और वोक्ल फॉर लोकल जैसे अभियान इसी दिशा में मील का पत्थर हैं। बड़ौली ने बताया कि गृह मंत्री अमित शाह ने देशवासियों से अपील की है कि हर नागरिक वर्ष में कम से कम पांच हजार रुपये के खादी या हस्तशिल्प उत्पादों का प्रयोग करे ताकि कारीगरों, किसानों और छोटे उद्यमियों को आर्थिक मजबूती मिले।

150 नागरिकों ने आत्मनिर्भर भारत संकल्प पत्र भरे



गोहाना। आत्मनिर्भर भारत संकल्प पत्रों के साथ व्यापारी व मंडल अध्यक्ष भूपेन्द्र मुद्गिल।

गोहाना। शनिवार को भाजपा गोहाना मंडल में 150 नागरिकों ने आत्मनिर्भर भारत संकल्प पत्र भरे। शहर के मुख्य बाजार में यह अभियान भाजपा गोहाना मंडल के अध्यक्ष भूपेन्द्र मुद्गिल की अध्यक्षता में चलाया गया। इस दौरान बाजार के व्यापारियों और दुकानदारों ने जीएसटी बचत को लेकर प्रधानमंत्री नरेंद्र मोदी का आभार व्यक्त किया। भूपेन्द्र मुद्गिल ने कहा कि भारत को एक विकसित राष्ट्र बनाने के लिए हमें आत्मनिर्भर बनाना होगा। इसके लिए देश के हर नागरिक को स्वदेशी निर्मित वस्तुएं ही खरीदनी चाहिए। अगर हम स्वदेशी वस्तुएं खरीदेंगे तो इतना सीधा लाभ हमें व हमारे देश को होगा। इससे हमारे देश की अर्थव्यवस्था और अधिक मजबूत बनेगी।

जहरीला पदार्थ खाने से महिला की तबीयत बिगड़ी

सोनीपत। मुखल थाना क्षेत्र के मलिकपुर निवासी एक महिला ने संदिग्ध परिस्थितियों में जहरीला पदार्थ खा लिया, जिससे उसकी तबीयत अचानक बिगड़ गई। परिजनों ने स्थिति गंभीर होती देख उसे तुरंत नागरिक अस्पताल सोनीपत में भर्ती कराया, जहां डॉक्टरों ने प्राथमिक उपचार देने के बाद हालत नाजुक देखते हुए महिला को खानपुर अस्पताल में रेफर कर दिया। जानकारी के अनुसार महिला की पहचान आरती निवासी मलिकपुर के रूप में हुई है। आरती ने किसी बात को लेकर घर में जहरीला पदार्थ खा लिया। जब परिजनों को इसकी भनक लगी तो उन्होंने तुरंत उसे अस्पताल पहुंचाया। डॉक्टरों ने बताया कि समय पर इलाज मिलने से महिला की जान बच सकती है।

प्रशिक्षार्थियों को मिला सम्मान, नपा के चेयरमैन अरुण त्यागी ने की शिरकत

छात्र मेहनत और अनुशासन से लक्ष्य करें प्राप्त: अरुण त्यागी

हरिभूमि न्यूज़ ▶▶ गन्जौर

शनिवार को राजकीय औद्योगिक प्रशिक्षण संस्थान गन्जौर का दीक्षांत समारोह मनाया गया। गन्जौर नगर पालिका के चेयरमैन अरुण त्यागी ने बतौर मुख्य अतिथि शिरकत की। कार्यक्रम में अध्यक्षता पुरुषोत्तम प्लेसमेंट ऑफिसर ने की। दीक्षांत समारोह में प्रथम और द्वितीय स्थान प्राप्त करने वाले प्रशिक्षार्थियों को ट्रॉफी और प्रमाण पत्र देकर सम्मानित किया गया। मुख्य अतिथि अरुण त्यागी ने संक्षेपित करते हुए कहा कि इस तरह के आयोजन बच्चों के आत्मविश्वास को बढ़ाने में महत्वपूर्ण भूमिका निभाते हैं। उन्होंने कहा कि नगर पालिका गन्जौर सदैव शिक्षा और कौशल विकास से जुड़े प्रयासों को प्रोत्साहित करती रही है। छात्र मेहनत और अनुशासन के साथ अपने लक्ष्य की ओर आगे बढ़ें, तभी सफलता उनके कदम चूमेगी। आज के दौर में प्रतिस्पर्धा बहुत अधिक है और ऐसे में प्रशिक्षण और कौशल का होना बच्चों के भविष्य के लिए अत्यंत जरूरी है। त्यागी ने आयोजकों की सराहना करते हुए कहा कि बच्चों को मंच देने का यह कदम सराहनीय है और भविष्य में ऐसे आयोजन निरंतर किए जाएंगे। अध्यक्षता कर रहे पुरुषोत्तम प्लेसमेंट ऑफिसर ने भी बच्चों की मेहनत को प्रशंसा करते हुए कहा कि यह पुरस्कार केवल सम्मान नहीं, बल्कि जिम्मेदारी का प्रतीक है। उन्होंने बच्चों से आग्रह किया कि निरंतर सीखने की प्रक्रिया को जारी रखें और अपने कौशल का सतुपयोग करें। इस अवसर पर उप अधीक्षक सुनील राठी, राजरूप वर्ग अनुदेशक तथा अन्य स्टाफ सदस्य विशेष रूप से मौजूद रहे।



गन्जौर। मुख्यातिथि अरुण त्यागी का संस्थान की उप अधीक्षक सुनील राठी स्मृति चिन्ह देकर सम्मान करते हुए।

कवर स्टोरी

डॉ. गरिमा संजय दुबे

आज के दौर की जीवनशैली इतनी तेज हो चुकी है कि हर कोई, सब कुछ तुरंत पा लेना चाहता है। तुरंत सफल न होने पर हम तनाव और अवसाद से घिर जाते हैं। जल्दबाजी की इस प्रवृत्ति के कारण हम जीवन का आनंद लेना ही भूलते जा रहे हैं। ऐसे में बहुत जरूरी है कि हम जरा ठहरें और जीवन को संतुलन के साथ जीने का प्रयास करें।

किस बात की है इतनी जल्दबाजी!



महान संत कवि कबीर दास का प्रसिद्ध दोहा है-

धीरे-धीरे रे बना, धीरे सब कुछ होय।
गाली सीधे सो घडा, ऋतु आये फल होय।।
इसमें कबीर दास जी कहते हैं कि मन में धीरज रखने से ही सब होता है। यानी किसी कार्य को पूरा होने में निर्धारित समय लगता है। इसलिए अनावश्यक जल्दबाजी या अधीर होना सही नहीं है। अकसर लोग यह भी कहते सुने जाते हैं कि समय से पहले और भाग्य से अधिक कुछ नहीं मिलता। यदि यहां भाग्य को नकार भी दिया जाए तो समय को तो नकारा नहीं जा सकता। लेकिन आज की भाग-दौड़ भरी जिंदगी और उस पर दिखावे के साथ भौतिकतावादी तत्वों के आकर्षण ने केवल युवा ही नहीं प्रौढ़ और अशुद्ध उम्र के व्यक्तियों को भी अपनी चपेट में ले लिया है। इस वजह से लोगों में धीरज कम होता जा रहा है। हर कोई सब कुछ जल्द से जल्द पा लेना चाहता है। क्यों बड़ रही है यह मनोवृत्ति, इसके क्या हैं परिणाम और इससे बचने के उपायों के बारे में हम सभी को विचार करना जरूरी है।



पहचान पाने की होड़

यह सही है कि इस दुनिया में हर इंसान अपनी अलग विशिष्ट पहचान बनाने के लिए संघर्ष करता है, करना भी चाहिए। लेकिन आज यह प्रवृत्ति बड़ी तेजी से असंतुलन का कारण बनती जा रही है। एक-दूसरे से अंतहीन होड़, उसकी कमीज मेरी कमीज से सफेद कैसे की तर्ज पर, अब यह अहंकार पुष्टि का पर्याय भी बनती जा रही है। अपनी अलग पहचान बनाने की इच्छा बुरी नहीं है, लेकिन उसकी हड़बड़ी जरूर व्यक्तिगत में असंतुलन पैदा कर सकती है। सब कुछ एक साथ, अभी के अभी मुझे मिल जाए। मैं हर जगह मौजूद रहूँ, हर कहीं, पुरस्कार केवल मेरे हिस्से में आएँ, केवल मेरी ही चर्चा हो, सब मुझे चाहें, सब मुझे सराहें, केवल मेरे पास ही सब हो, सब मेरी सुनें, सब मेरे ज्ञान से लाभान्वित हो (गोया कि ज्ञान पर केवल आपका कॉपीराइट है) और मैं इस वाह-वाह के बादलों पर सवार हो उड़ान भरूँ। ऐसी सोच ना तो पूरी तरह व्यावहारिक है और ना ही सही कही जा सकती है।

सोशल मीडिया की भूमिका

वास्तव में देखा जाए तो पहले की तुलना में पहचान का संकेत अब उतना रहा नहीं है कि आपमें कोई विशिष्ट गुण हो और आप अनदेखे रह जाएं। सोशल मीडिया ने प्रचार-प्रसार के तमाम साधन उपलब्ध करवाए हैं। हालांकि सोशल मीडिया के कई लाभ हैं तो कई नुकसान भी हैं। इसके जरिए पॉपुलर होने की धुन में इन दिनों रील बनाने की लत युवाओं को लग गई है। इस लत के चलते कई बार सफलता मिलने के बाद फिर फॉलोअर्स में कमी आने पर युवा अवसाद में भी चले जाते हैं। इससे

आत्महत्याओं की खबरें भी आती रहती हैं, जो बेहद चिंताजनक हैं। सोशल मीडिया के जरिए रातों-रात सफलता मिलने पर उसे सही तरीके से संतुलित करने का प्रयास होना चाहिए और उसकी लत से जीवन समाप्त कर देने की अति से भी बचा जाना चाहिए। यही नहीं इंस्टेंट सक्सेस की चाह आज के दौर में सब कुछ बहुत तेजी से बदल रहा है। जीवनशैली में इस भाग-दौड़ की प्रवृत्ति का यह असर है कि लोग कामयाबी भी जल्दी हासिल करना चाहते हैं। इसके साथ ही आजकल कुछ लोग, दूसरे सफल लोगों की उपलब्धियों को देख-देखकर हीनभावना से ग्रस्त होने लगते हैं। सफलता पाने की आस कतई गलत नहीं है। सबके अपने-अपने लक्ष्य होते हैं, जिन्हें पाने का वे प्रयास करते हैं। लेकिन जीवन में कोई भी बड़ी सफलता इंस्टेंटली नहीं मिलती है। हमें नहीं भूलना चाहिए कि बड़ी सफलता पाने के लिए सही हुई निरंतर गति, प्रयास और स्तरीय रचनाधर्मिता

जरूरी होती है। लक्ष्य की प्राप्ति, धैर्य के साथ सही प्रयास की मांग करती है। स्थायी सफलता, छोटे-छोटे लेकिन सार्थक कदमों का परिणाम होती है।

सबकी क्षमताएं होती हैं भिन्न

किसी को सफल देखकर हम यह नहीं सोचते कि उस व्यक्ति की क्षमता, योग्यता, समय की उपलब्धि, जिम्मेदारियों का प्रकार अलग हो सकता है। आमतौर पर किसी को सफल देखकर हम दो तरीके से प्रतिक्रिया देते हैं। एक, जब वो कर सकता या सकती है तो मैं क्यों नहीं? दूसरी, अरे उनके पास कोई काम-काज है नहीं, फुरसत रहती है, इसलिए बस लगे रहते हैं। भई हमें तो और भी बहुत काम हैं। इसलिए उनके जैसी सफलता नहीं पा सके। दोनों ही प्रतिक्रियाएं अतिवादी हैं और गलत भी। न तो हर कोई हर कार्य कर सकता है और न ही वो इसलिए अच्छा काम कर पा रहा है, है क्योंकि उसके पास फालतू का टाइम रहता है। आपको समझना चाहिए कि उस व्यक्ति की लगन, प्रयास और समय प्रबंधन आपसे बेहतर है। जिस तरह यह कहा जाता है कि हर


बच्चा एक जैसा नहीं होता, सबकी अपनी-अपनी क्षमता होती है, ठीक यही बात बड़ों को भी समझनी होगी कि हम सब भिन्न-भिन्न प्रकृति के, भिन्न-भिन्न योग्यता वाले इंसान हैं। कोई कवि है, कोई खिलाड़ी, कोई अच्छा खाना बनाता है तो कोई अच्छा गाता है, कोई सामाजिक स्तर पर सक्रिय है तो कोई चरलू मोर्चे पर सफल है, किसी ने जाँच को प्राथमिकता माना है तो किसी ने घर को, हममें से कोई भी असफल नहीं है। हमें अपने क्षेत्र में प्रवीणता हासिल कर सफल होने का प्रयास करना चाहिए, न कि दूसरों की नकल करके या उससे ईर्ष्या करके उस क्षेत्र में प्रयास करना चाहिए, जिसकी प्रतिभा हम में है ही नहीं।

खुद को ना मानें असफल

ऐसा सोचना सही नहीं है कि जिसकी चर्चा अधिक होती है, तो वह सफल है। यदि किसी व्यक्ति में दुनिया को बताने या चर्चित होने के लिए कोई विशेष गुण न भी हो, तो भी वह एक व्यक्ति एक इकाई के रूप में तो सफल है ही। आखिर हम पर सफलता का इतना दबाव क्यों होना चाहिए? हमें सोचना चाहिए कि इससे क्या फर्क पड़ता है, यदि मुझे कुछ कम लोग जानते हैं? किसी को 2000 लोग जानते हैं और किसी को 500 तो क्या फर्क पड़ जाएगा? आपकी सफलता का मानक सिर्फ आपकी सोशल पॉपुलैरिटी पर निर्भर नहीं करता है। इसका एक मानक यह भी है कि आपकी अपने परिवार, अपने सोशल और फ्रेंड सर्कल में कैसी इमेज है? आप अपने दायित्वों का कितनी अच्छी तरह से निर्वहन करते हैं?

सही नहीं जल्दबाजी का तनाव

यह कहना गलत नहीं होगा कि आधुनिक जीवनशैली ने स्लो एंड स्टेडी की जगह हमें फास्ट एंड फ्यूरियस बना दिया है। धैर्यवान की जगह हम में से अधिकतर अधीर होते जा रहे हैं। शांति के बजाय मन में बेचैनी सी छाई रहती है। अपने साथ दूसरों की उन्नति देख प्रसन्न होने की जगह ईर्ष्या का भाव जन्म लेने लगता है। सफलता की चाह में सक्रिय होने के बजाय हाइपर एक्टिव होते जा रहे हैं हम। इससे हम अनचाहे तनाव से धिरकर अपने जीवन को अशांत और अव्यवस्थित बना लेते हैं। ऐसे में उठकर विचार करने की जरूरत है। कहते हैं, 'अति सर्वत्र वर्जयते।' जरूरत से अधिक सक्रियता, तेजी और जल्दबाजी, स्वास्थ्य और मानसिक स्थिरता को नष्ट कर देती है। थोड़ा धैर्य और थोड़ी स्थिरता से हम बेहतर परिणाम पा सकते हैं। *



हैंड राइटिंग से बच रही जेन जी

आज की डिजिटल तकनीक के विस्फोट ने जहां हमारे संवाद और सीखने के तरीके को बदल दिया है। दूसरी ओर बच्चों की मोबाइल फोन और वीडियो गेम्स की लत से पहले से परेशान पैरेंट्स, अब उनकी लिखावट को लेकर भी चिंतित रहने लगे हैं। खासकर जेन जी पीढ़ी (पीयू रिसर्च के मुताबिक, जेन जी यानी जेनरेशन जेड, वह पीढ़ी है, जो 1997 और 2012 के बीच पैदा हुई है। इन्हें



जुमर्स या पोस्ट मिलेनियल्स भी कहते हैं।) पेन और पेंसिल से बचने लगी है। इसलिए वे हाथ से लिखना भूलते जा रहे हैं, जो चिंता का विषय है। अध्ययनों के अनुसार, हाथ से लिखना साक्षरता और संज्ञानात्मक विकास के लिए महत्वपूर्ण होता है।

नहीं लिखना चाहती नई पीढ़ी: कोविड के दौरान जब ऑनलाइन क्लासेज का सिलसिला शुरू हुआ, तो बच्चों का डिजिटल समय पहले से कई गुणा बढ़ गया। उस दौर में शिक्षा जारी रखने का दूसरा कोई विकल्प भी नहीं था। लेकिन एक समय के बाद शिक्षकों और पैरेंट्स दोनों को आभास हुआ कि बच्चे लिखना नहीं चाह रहे। वे हाथ से लिखने से बच रहे हैं। अब स्टेवंगर यूनिवर्सिटी का एक अध्ययन बताता है कि करीब 40 फीसदी जेन जी पीढ़ी हस्तलिखित संवाद पर अपनी पकड़ खोती जा रही है। कम से कम शब्दों में सूचनाएं देने की कोशिश करते हैं। कई बार सिर्फ 10 शब्दों में पूरी बात खत्म हो जाती है। ये स्लैंग के माध्यम से साझा किए गए छोटे विचार होते हैं। इससे लिखने की आदत छूटती जा रही है। स्टेवंगर यूनिवर्सिटी की प्रोफेसर नेदरेट किलिसेरी ने जब इस प्रवृत्ति पर शोध किया तो पाया कि इन दिनों कॉलेज स्टूडेंट्स के पास बुनियादी लेखन कौशल की कमी होती जा रही है। वे लंबे वाक्य संरचनाओं के बजाय छोटे वाक्य लिख रहे हैं। कलम की जगह की-बोर्ड का प्रयोग करने के कारण कई स्टूडेंट्स के लिए कागज पर खुद को ठीक से अभिव्यक्त करना



एकाग्रता को बढ़ावा देता है। इससे याददाश्त तेज होती है। तभी प्रतियोगी परीक्षाओं की तैयारी करने वाले नोट्स बनाने पर ध्यान देते हैं। लिखने का अभ्यास करते हैं।
मानसिक रोगों से निपटने में मददगार: नॉर्वेजियन यूनिवर्सिटी ऑफ साइंस एंड टेक्नोलॉजी में न्यूरोसाइकोलॉजी की प्रोफेसर ऑर्डे वैन डेर मीर के अनुसार, हाथ से कुछ लिखना, टाइप करने की तुलना में मस्तिष्क पर अलग तरह से प्रभाव डालता है। इससे छात्र लिखी गई जानकारी को बेहतर ढंग से याद रख पाते हैं। कोई भी पीढ़ी हस्तलिपि के फायदों को नजरअंदाज नहीं कर सकती, क्योंकि हाथ से लिखने के अनेक लाभ हैं। इससे अलग हटकर सोचने में मदद मिलती है। यह दिमाग को दैनिक दिनचर्या से हटकर खुद को अभिव्यक्त करने की आजादी देता है। अकसर जब हमारा मन किसी खास चिंता में घिरा रहता है, तो हाथ से लिखने पर विचारों की गति धीमी होती जाती है। मनोचिकित्सकों का कहना है कि हस्तलेखन से अवसाद और चिंता दूर होती है। *

दोहे
प्रो. शरद नाशरण खरे



शरद पूर्णिमा
श्रमिय बरसात चांद से, गंगलमय है नेह।
हृदय ब्रतल श्रावण में, हुई तरंगित देर।।
शशि की किरणें शुभ हैं, अंतर में आनंद।
पूर्णमासी आ गई, सबको आनंद पसंद।।
प्रीति यही परवान है, मादक हुए दिवार।
तम ने खाई मात है, निखर रहा श्रमियार।।
प्रेमातुर संसार है, दादों का विस्तार।
सबको आकर्षित करे, देखो अब श्रमियार।।
छत पर बैठा है युगल, ले राधों में लक्ष्य।
चंद्रा भी देने लगा, प्रेमपलों का साथ।।
खिलती ज्योत्स्ना भली, बांट रही जो प्यार।
खीर खा रहा है जगत, बढ़ने लगा दूतार।।
शरद निशा घोड़ी हुई, बनी एक सौगात।
कोमल है अब चेतना, दिव्य हुए उज्जात।।
शरद चांद में है दमक, नया लूना संसार।
प्रकृति पा गई प्रेम का, श्रुपुन बव उपहार।।

लंघ्य / अशोक गौतम

मंत्री जी ने चमचों के साथ दो घंटे से चल रही गणों की गंभीर बैठक अचानक रोकी और पीए को बुलाया, 'पीए साहब! इस महीने के सारे जनहित काम हो गए न? देखो, हमें पेंडिंग कर्तई पसंद नहीं।' 'जी जनाब! आपके चुनाव क्षेत्र के बाढ़ग्रस्त परिवार का भाभी जी ने पूरा दौरा कर लिया। वह भी एक बार नहीं, चार-चार बार ताकि चुनाव क्षेत्र का कोई भी बाढ़ग्रस्त कोना उनकी आंखों से ओझल न रहे। आपके बाढ़ प्रभावितों के प्रति संवेदनाओं को लेकर जितने प्रेस नोट और फोटो अखबारों में छपे, वे दूसरे मंत्रियों से दुखने ही छपे। बधाई हो सर!' 'गुड! वरी गुड! और अब इस माह का बचा क्या है जनता को करने को?' 'सर! सॉरी! एक बात तो बताना भूल ही गया था।' कहते हुए पीए ने अपना सिर झुका लिया तो मंत्री जी ने पूछा, 'क्या?' 'सर! बरसात गुजर गई। पर सर, इस बार आपके कर कमलों द्वारा अब तक सद्भावना का पौधा नहीं लगा।' 'क्यों?' 'सर आप जनहित के दूसरे कामों में व्यस्त ही इतने थे कि मुझे लगा आप ओवर लोडेड हो जाएंगे। लेकिन सर! हर साल आपका पर्यावरण बचाने के लिए पौधा लगाना बहुत जरूरी है। आपका लगाया एक पौधा लाखों पौधों में जान फूंकता है सर! जब तक आप पौधा नहीं लगाते, जनता भले ही कितने ही पौधे क्यों न लगा ले, उनका कोई महत्व नहीं होता। वे पर्यावरण की रक्षा नहीं कर पाते। वे जंगल नहीं बन पाते।' 'पर, ये इतना जरूरी है क्या?' मंत्री जी ने पूछा। 'सर! आपको पर्यावरण हित में पौधा हर हाल में लगाना होगा। अगर आप पौधा नहीं लगाएंगे तो ग्लोबल वार्मिंग और बढ़ जाएगी। अगर आप पौधा नहीं लगाएंगे तो अगले साल बसंत में ही लू चलनी शुरू हो जाएगी। इसलिए जनहित में आपको पौधा लगाना ही होगा सर।' 'अच्छा! पर यार लगाएंगे कहां?' 'इसका भी इंतजाम मैंने कर लिया है सर! आप अपने ऑफिस में ही जंगलारोपण करेंगे।' 'ऑफिस में! यहां मेरे कठोर अनुशासन के उर से पौधा सूख गया तो?' *

मंत्री जी का जंगलारोपण इवेंट



कि कल मंत्रीजी अपने ऑफिस में जंगलमहोत्सव मनाते प्रेम भाईचारे, तप, त्याग का अजर अमर कल्पवृक्ष लगा रहे हैं। इस अवसर पर वे एक और वृक्ष पर्यावरण को समर्पित करेंगे। 'और भीड़ का क्या होगा?' 'आप चिंता न करे जनाब! आपके विभाग के सारे अफसर बुला लिए जाएंगे। वे और करते भी क्या हैं सर? और आपके जंगल-महोत्सव में जो सबसे हटकर होगा वह ये कि सब हरे कपड़े, हरे जूते, हरे मौजे, मुंह पर हरा रंग पोते आएं ताकि पौधा लगने से पहले ही वातावरण हरा-भरा हो जाए।' 'पर पौधा किस चीज का लगाएंगे? तुम्हें तो पता है कि हम सेकुलर कम नॉन सेकुलर हैं। सब में पौधे को लेकर भी मेरी तरह भ्रम की स्थिति बनी रहनी चाहिए।' 'सब समझ गया जनाब! आप चिंता न करें! ऐसा ही होगा। सर! अब बजट की बात भी हो जाए तो?' 'बजट कितना?' 'सर! मोटा-मोटा एक लाख रख लीजिए। आपके जंगलारोपण के बाद सबको लंच, गमले में लगा नॉन सेकुलर कम सेकुलर पौधा देंगे।' 'डोट वरी, बस! इवेंट चकाचक हो जाए हर बार की तरह! और हां! मीडिया को बता देना कि पौधे से अधिक फोकस मुझ पर हो।' 'मेरे होते हुए चिंता की कोई बात नहीं जनाब!' पीए साहब ने उन्हें हद से अधिक आश्चर्य किया और कल के मंत्री जी के जंगल-महोत्सव हेतु उनके विभाग के मुखियाओं को अपने कमरे में आ मंत्री जी से भी अधिक गंभीर हो आवश्यक दिशा निर्देश देने में जुट गए। *

'ऐसा नहीं होगा! सर! आपके लगाए पौधे आज तक सूखे कहां जो यह पौधा सूख जाएगा? आपके हाथों में वह जादूई शक्ति है, जो आप सूखे बांस की टहनियों में लगाएंगे तो वह भी दूसरे ही दिन बिन खाद पानी के हरी हो जाए। आप जैसे जनसेवक लोकतंत्र में युगों बाद जनता की रक्षा के लिए अवतरित होते हैं सर।' पीए ने चमचों के सामने उनमें हवा भरी तो जनाब आसमान में पहुंच गए। 'तो इसके लिए करना क्या होगा? इतनी जल्दी इवेंट मैनेज हो जाएगा क्या?' मंत्री जी आर्टिफिशियली गंभीर हुए, 'क्यों नहीं जनाब! बंदा है किसलिए?' अभी प्रेस नोट बनाकर भेज देता हूं

इंजेक्शन की नवीन तकनीक से स्पाइन रोगों का उपचार

सर्जरी के बिना ही सिर्फ इंजेक्शन तकनीक के जरिये स्पाइन (रीढ़) रोगों का बेहतर और विश्वसनीय उपचार विश्वविख्यात डॉ. प्रमोद पहारिया द्वारा ग्वालियर में हो रहा है। आईये जानते हैं इस तकनीक के असाधारण लाभ-

दोबारा दबाव आ जाता है तो उसमें भी यह तकनीकी कारण है।
किस उम्र के लिये यह चिकित्सा है?
15 से 85 वर्ष के मरीजों के लिये।
एक डिस्क लेवल के ट्रीटमेंट में कितना खर्च आता है?
स्पाइन सर्जरी में जहां 3 लाख तक का खर्चा आता है वहीं यह उपचार मात्र 20000 तक में हो जाता है। विदेशों में इसका खर्च 50 गुना तक है।
कितने समय में रोगी घर जा सकता है?
एक घण्टे बाद ही घर जा सकता है। जबकि सर्जरी में 3 माह तक रोगी को अपने काम से अलग रहकर आर्थिक क्षति उठाना पड़ती है।
इस ट्रीटमेंट की सफलता की दर कितनी है?
90 से 95% सफल है। अब तक लगभग 7,500 मरीज हमेशा के लिए ठीक हो चुके हैं। यह इंजेक्शन प्रॉब्लम साइट में लगाया जाता है।
इस ट्रीटमेंट का असर कब तक रहता है?
इसमें जड़ से इलाज होता है।
क्या यह स्टेरॉइड इंजेक्शन है?
नहीं, यह एक भ्रम है। यह एक सेफ अमेरिकन प्रोसीजर है, जो एक विशिष्ट मशीन की निगरानी में किया जाता है।

डॉ. प्रमोद पहारिया
स्पाइन सर्जन
MBBS, D-Ortho, DNB, M.Ch. (Ortho)
पूर्व सर्जन - सर गंगाराम हॉस्पिटल एवं इंडियन स्पाइनल इंश्यूरी सेंटर, नई दिल्ली

देहली हॉस्पिटल, ओल्ड श्री टॉकीज, वारादरी, मुयार, ग्वालियर (म.प्र.)
समय: दोपहर 12 बजे से 3 बजे तक
रहस्यपूर्ण पर रिपोर्ट भेजकर ही संपर्क करें
संपर्क - 7354858466 www.nonsurgicalspinecentre.in

